

ജോയ്സ് മെയർ

സമാധാനം

സകലചിന്താകുലവും
ശ്രീസ്തുവിന്ദേൽ വെക്കുക

სხვადასხვა

സമാധാനം
സകലചിന്താകുലവും
ക്രിസ്തുവിന്മേൽ വെക്കുക

ജോയ്സ്
മെയർ



JOYCE MEYER
MINISTRIES®

Plot No. 512/B, Road No. 30, Jubilee Hills, Hyderabad - 500 033

Unless otherwise indicated, all Scripture quotations are taken from the *King James Version* of the Bible.

Scripture quotation marked AMP are taken from *The Amplified Bible, Old Testament* copyright © 1965, 1987 by Zondervan Corporation. *New Testament* copyright © 1958, 1987 by the Lockman Foundation. Used by permission.

Scripture quotations marked NKJV are taken from *The New King James Version* of the Bible. Copyright © 1979, 1980, 1982, 1983, 1984 by Thomas Nelson, Inc. Publishers. Used by permission.

Copyright © 2015 by Joyce Meyer Ministries - Asia

All rights reserved. No part of this publication may be reproduced, distributed, or transmitted in any form or by any means, or stored in a database or retrieval system, without the prior written permission of Joyce Meyer Ministries - Asia.

Joyce Meyer Ministries - Asia
Plot No. 512/B, Road No. 30, Jubilee Hills,
Hyderabad – 500033, Telangana, INDIA
Phone: +91-40-2300 6777
Website: www.jmmindia.org

Peace-Malayalam - *English (R1-2016)*

Cast All Your Cares upon Him

Printed at:

Caxton Offset Pvt. Ltd.
Hyderabad - 500 004

പേജുകൾ മറിക്കുമ്പോൾ



മുഖവുര	vii
1. നിങ്ങൾ സമാധാനം അനുഭവിക്കുന്നുവോ?	3
2. സമാധാനം അനുഭവിക്കുന്നതെങ്ങനെ?	9
3. സമാധാനത്താൽ നയിക്കപ്പെടുന്നവരാകുക	15
4. നിങ്ങളുടെ സമാധാനം അപഹരിക്കുന്നത് എന്തൊക്കെയാണ്?	21
5. നിങ്ങളുടെ സമാധാനം അപഹരിക്കുവാൻ പിശാച് ശ്രമിക്കുന്നത് എന്തുകൊണ്ട്?	27
6. പരിശോധനകളിൽ വിശ്വാസിയുടെ സ്ഥാനം	37
7. ഒരു സമയത്ത് ഒരു ചുവട്!	45
8. പ്രാർത്ഥന സമാധാനം വരുത്തുന്നു	53

മുഖവുര



“സമാധാനം അന്വേഷിച്ച് പിന്തുടരുകയും ചെയ്യട്ടെ. (സൈരത, ഭയത്തിൽ നിന്നുള്ള സ്വസ്ഥത, വികാരങ്ങളിൽ നിന്നുള്ള മോചനം ഇവ അന്വേഷിക്കുക - ദൈവത്തോടുള്ള സമാധാന ബന്ധത്തിനായി ആഗ്രഹിക്കുക - അത് ലഭിക്കും വരെ അതിനായി വാഞ്ചരിക്കുക)” - 1 പത്രോസ് 3:11

“സകല ബുദ്ധിയെയും കവിയുന്ന ദൈവസമാധാനം” ആസ്വദിക്കുവാൻ ഈ പുസ്തകം നിങ്ങളെ സഹായിക്കട്ടെ എന്ന് ഞാൻ പ്രാർത്ഥിക്കുന്നു.

(ഫിലിപ്പിയർ 4:7)

നിങ്ങൾ സഹായനം
അനുഭവിക്കുന്നുവോ?



1



നിങ്ങൾ സമാധാനം അനുഭവിക്കുന്നുവോ?

വീണ്ടും ജനനം പ്രാപിച്ച എല്ലാ ദൈവമക്കളും സമാധാനം നിറഞ്ഞ ജീവിതം നയിക്കണം. യോഹന്നാൻ 14:27ൽ യേശു പറഞ്ഞു:

“സമാധാനം ഞാൻ നിങ്ങൾക്ക് തന്നെച്ചുപോകുന്നു. എന്റെ സമാധാനം ഞാൻ നിങ്ങൾക്ക് തരുന്നു. ലോകം തരുന്നതുപോലെ അല്ല ഞാൻ നിങ്ങൾക്ക് തരുന്നത് നിങ്ങളുടെ ഹൃദയം കലങ്ങരുത്; ഭ്രമിക്കയും അരുത്.”

വാസ്തവമായും ശക്തിയേറിയ ഒരു തിരുവെഴുത്താണ് ഇത്. ദയവായി ഈ വചനം പല പ്രാവശ്യം വായിക്കുക. കുറഞ്ഞത് അഞ്ചുമിനിട്ട് സമയമെടുത്ത് അത് ധ്യാനിക്കുക. ഈ വചനം ഹൃദിസ്ഥമാക്കുക.

ഒന്നാമത്, യേശു നൽകുന്ന സമാധാനം ഒരു പ്രത്യേക സമാധാനം ആകുന്നു എന്ന് മനസ്സിലാക്കുക. ആ സമാധാനം ലോകം

തരുന്നതുപോലുള്ള സമാധാനമല്ല, ലോകം തരുന്നത് എങ്ങനെ യുള്ള സമാധാനമാണ്? ലോകം നൽകുന്നത് സമാധാനത്തിന്റെ തോന്നൽ മാത്രമാണ്. നിങ്ങളുടെ ജീവിതത്തിൽ എല്ലാ കാര്യങ്ങളും നിങ്ങൾ ആഗ്രഹിക്കുന്നതുപോലെ ആയിരിക്കുമ്പോൾ ലഭിക്കുന്ന സമാധാനമാണത്. എന്നാൽ, കാര്യങ്ങൾ നിങ്ങൾ ആഗ്രഹിക്കാത്തവിധത്തിൽ സംഭവിക്കുമ്പോൾ ആ സമാധാനം ബദ്ധപ്പെട്ട് പറന്നുപോകും. എന്നാൽ യേശു തരുന്ന സമാധാനം, കാര്യങ്ങൾ നന്നായിരിക്കുമ്പോഴും അല്ലാത്തപ്പോഴും ഒരുപോലെ പ്രവർത്തനക്ഷമമാണ്. കൊടുകാറ്റുകളുടെ മദ്ധ്യത്തിലും യേശു വിന്റെ സമാധാനം പ്രവർത്തിക്കുന്നു.

ഒരു ജഡികമനസ്സിനെ സംബന്ധിച്ചിടത്തോളം, സകല കാര്യങ്ങളും സ്വന്ത ഇഷ്ടാനുസരണം നടക്കുമെങ്കിൽ, അത് വളരെ ആഹ്ലാദകരമാണ്. എന്നാൽ യഥാർത്ഥജീവിതത്തിൽ ഇങ്ങനെ സംഭവിക്കുന്നില്ല എന്ന് അനുഭവത്തിൽ നിന്ന് നമുക്കറിയാം. ഒരു വിശ്വാസി എന്ന നിലയിൽ എനിക്ക് ഇഷ്ടമല്ലാത്തതും ആഗ്രഹിക്കാത്തതുമായ സകലതെയും മാറിക്കളയുന്നതിന് എന്റെ വിശ്വാസം ഉപയോഗിക്കുവാൻ ഞാൻ ശ്രമിച്ചിട്ടുണ്ട്. അത് എനിക്ക് വലിയ നിരാശയുളവാക്കി. സംഭവിക്കാത്തതും, സംഭവിപ്പാൻ കഴിയാത്തതുമായ കാര്യങ്ങൾ സംഭവിപ്പിക്കാൻ ശ്രമിക്കുന്നത് വലിയ ഇച്ഛാഭംഗം ഉണ്ടാക്കുന്നതാണ്. ദൈവവുമായി ചില അനുഭവങ്ങൾ ഉണ്ടായതിനുശേഷം, ജീവിതത്തിലെ കൊടുകാറ്റുകളുടെയും പരിശോധനകളുടെയും മദ്ധ്യത്തിലൂടെ കടന്നുപോകുന്നതിന് എന്റെ വിശ്വാസം ഉപയോഗിക്കേണ്ടതാണ് എന്ന് ഞാൻ മനസ്സിലാക്കി. എന്റെ ജീവിതത്തിൽ നിന്ന് എല്ലാ സമയത്തും സമാധാനം അപഹരിക്കുന്ന പിശാചിനെ ഞാൻ അകറ്റിക്കളഞ്ഞു.

യേശു, യോഹന്നാൻ 14:27ൽ “നിങ്ങളുടെ ഹൃദയം കലങ്ങിപ്പോകരുത്, ഭ്രമിക്കുകയും അരുത്” എന്ന് പറഞ്ഞു; ഞാൻ തിരുവെഴുത്തുകൾ കൂടുതൽ വായിക്കുകയും ധ്യാനിക്കുകയും ചെയ്തപ്പോൾ ഞാൻ എന്നെത്തന്നെ അസ്വസ്ഥയാക്കിക്കൊണ്ടിരുന്നു എന്ന് ഞാൻ മനസ്സിലാക്കി. അത് ഞാൻ അവസാനിപ്പിക്കണമായിരുന്നു. “നിങ്ങളുടെ ഹൃദയം കലങ്ങിപ്പോകരുത്; ഭ്രമിക്കുകയും അരുത്” - എന്ന് യേശു വ്യക്തമായി കല്പിച്ചിട്ടുണ്ടല്ലോ.

കൊടുങ്കാറ്റിൽ ശിഷ്യന്മാർ സമാധാനമില്ലാത്തവരായിത്തീർന്നതിനാൽ, അവരുടെ അവിശ്വാസം നിമിത്തം യേശു അവരെ ശാസിച്ചതായി മർക്കൊസ് 4:40ൽ പറയുന്നു. യേശു തന്റെ സമാധാനം നഷ്ടപ്പെടുത്തിയില്ല. അവൻ പടകിൽ കിടന്നു ഉറങ്ങുകയായിരുന്നു. ശിഷ്യന്മാർ പരിഭ്രാന്തരായി, അസ്വസ്ഥരായിത്തീർന്നിരുന്നു.

നിങ്ങളെ സംബന്ധിച്ച് എന്തു പറയുന്നു? നിങ്ങൾ യേശുവിനോട് കൂടെ സമാധാനമായി പടകിൽ ഉറങ്ങുമായിരുന്നോ? നിങ്ങൾക്ക് സമാധാനമില്ല എങ്കിൽ, നിങ്ങൾ ജീവിതം ആസ്വദിക്കുന്നില്ല.

സമാധാനം
അനുഭവിക്കുന്നതെങ്ങനെ?



2



സമാധാനം അനുഭവിക്കുന്നതെങ്ങനെ

നിങ്ങൾക്കാവശ്യമായത് എങ്ങനെയാണ് ലഭിക്കുന്നത് എന്ന നിർദ്ദേശങ്ങൾ ഇല്ലെങ്കിൽ, ഒരു സന്ദേശം നമുക്ക് സഹായകരമാകയില്ലല്ലോ. നിങ്ങൾക്ക് സമാധാനം ആവശ്യമാണ് എന്ന് പറയുന്നത് ഒന്നാമത്തെ പടിയാണ്. നിങ്ങളുടെ സമാധാനം എങ്ങനെ പ്രാപിക്കാൻ കഴിയുമെന്ന പ്രായോഗികമായ കാണിച്ചില്ലെങ്കിൽ, അതുകൊണ്ട് ഫലമുണ്ടാകയില്ല.

സമാധാനജീവിതം അനുഭവിക്കുന്നതിന് എന്നെ വളരെയധികം സഹായിച്ച ഒരു വസ്തുതയുണ്ട്. എനിക്ക് ഒന്നും ചെയ്യാൻ കഴിയാത്ത ഏതെങ്കിലും ഒരു കാര്യത്തെക്കുറിച്ച് എന്തെങ്കിലും ചെയ്യാൻ ആരംഭിക്കുന്നത് തികച്ചും നിരാശയുളവാക്കുന്നതാണ് എന്ന് ഞാൻ മനസ്സിലാക്കി. നിങ്ങൾ അങ്ങനെ ചെയ്യുകയാണോ? കാര്യങ്ങൾ സംഭവിപ്പിക്കാൻ ശ്രമിച്ചുകൊണ്ട് നിങ്ങൾ നിരാശപ്പെടുകയാണോ? ദൈവത്തിന്, സകല കാര്യത്തിനും

സമ്പൂർണ്ണതയുള്ള ഒരു സമയകൃപ്തതയുണ്ട്. ദൈവത്തിന്റെ സമയത്തിനായി നിങ്ങൾ കാത്തിരിക്കണം.

പൊതുവെ പറഞ്ഞാൽ, യാതൊരു കാരണവശാലും കാലം തെറ്റിച്ച് യാതൊന്നും സംഭവിപ്പിക്കുവാൻ നിങ്ങൾക്ക് സാധ്യമല്ല. അഥവാ കാലം തെറ്റിച്ചു നിങ്ങൾ എന്തെങ്കിലുമൊന്ന് സംഭവിപ്പിച്ചാൽ പോലും, അത് നിങ്ങൾക്ക് സന്തോഷകരമാകയില്ല, ദൈവത്തെ കാത്തിരിക്കുന്നതിന് പഠിക്കുക. അത് ദൈവത്തിന് മഹത്വം വരുത്തുന്നതും, നിങ്ങൾക്ക് സമാധാനമുണ്ടാക്കുന്നതും ആയിരിക്കും.

അസാധ്യമായത് ചെയ്യുന്നതിന് നിങ്ങൾ ശ്രമിക്കുകയാണോ? നിങ്ങൾക്ക് ചുറ്റുമുള്ളവർക്ക് മാറ്റം വരുത്തുവാൻ നിങ്ങൾ ശ്രമിക്കുകയാണോ? നിങ്ങളുടെ വിവാഹപങ്കാളിക്ക്, നിങ്ങളുടെ മക്കളിൽ ഒരാൾക്ക്, ഒരു സ്നേഹിതന്, ഒരു ബന്ധുവിന് - മാറ്റം വരുത്തുവാൻ നിങ്ങൾ ശ്രമിക്കുന്നുവോ? മനുഷ്യർക്ക് മനുഷ്യരെ മാറ്റുവാൻ സാധ്യമല്ല. ദൈവത്തിന് മാത്രമേ, ഒരു മനുഷ്യന്റെ ഹൃദയത്തിൽ കടക്കുവാൻ സാധിക്കയുള്ളൂ. അവനോ അവൾക്കോ മാറ്റം വരുത്തുവാൻ ദൈവത്തിന് മാത്രമേ കഴിയൂ. പുറമെനിന്ന് നിർബന്ധിച്ച് എന്തെങ്കിലും ചെയ്യിക്കുവാൻ ശ്രമിച്ചാൽ അത് എല്ലാവരുടെയും സമാധാനത്തെ നഷ്ടപ്പെടുത്തും. നാം ന്യായപ്രമാണത്തിന് കീഴിലിരിപ്പാൻ വേണ്ടി സൃഷ്ടിക്കപ്പെട്ടവരല്ല, ജനത്തിന് സ്വാതന്ത്ര്യം ആവശ്യമാണ്. ജനത്തിന് കടന്നുവരുവാൻ സ്ഥലം ആവശ്യമാണ്.

ഞങ്ങളുടെ വിവാഹത്തിന്റെ ആദ്യവർഷങ്ങളിൽ, ഡേവിന്റെ ഗോൾഫ് കളി നിറുത്തിക്കുന്നതിന് പല വർഷക്കാലം ഞാൻ ശ്രമിച്ചു. കളി വളരെ കൂടുതലായിപ്പോയി എന്ന് ഞാൻ ചിന്തിച്ചു.

തന്നോടൊപ്പം കൂടുതൽ സമയം ചെലവഴിക്കുന്നതിന് ഞാൻ ആഗ്രഹിച്ചു. ഞാൻ എല്ലാ വഴിയും നോക്കി, എല്ലാ തന്ത്രവും പ്രയോഗിച്ചു. ഞാൻ ഉറക്കെ ശബ്ദിച്ചു, കോപിച്ചു. തന്നെ ബോധ്യപ്പെടുത്താൻ ശ്രമിച്ചു. “നിശബ്ദ” ചികിത്സ കൊടുത്തു നോക്കി, ഒന്നും ശരിയായില്ല. അപ്പോഴെല്ലാം ഞാൻ അസ്വസ്ഥയായതേയുള്ളൂ. വല്ലപ്പോഴുമൊക്കെ, കളി ഉപേക്ഷിക്കും - ചില ദിവസങ്ങൾ കളിക്കാതിരിക്കും. അതിലെ രസകരമായ കാര്യം, ഞാൻ ആഗ്രഹിച്ചത് എനിക്ക് ലഭിച്ചു എങ്കിലും, എനിക്ക് സമാധാനം ലഭിച്ചില്ല എന്നതാണ്. ഞാൻ ആഗ്രഹിച്ച കാര്യം തെറ്റായ മാർഗ്ഗത്തിലൂടെ നേടിയെടുക്കാൻ ശ്രമിച്ചത് നിമിത്തമാണ് എനിക്ക് സമാധാനം ഇല്ലാതെപോയത്. നിങ്ങൾ ആരെയെങ്കിലും മാറ്റത്തിനായി നിർബന്ധിക്കുന്നു എങ്കിൽ, അത് നിങ്ങളുടെ സമാധാനം നഷ്ടപ്പെടുത്തും.

ആത്മീയമായി നിങ്ങൾ ആയിരിക്കേണ്ട സ്ഥാനത്ത് നിങ്ങൾ എത്തിച്ചേരാത്തത് നിമിത്തം, നിങ്ങൾ സ്വയം അസ്വസ്ഥരായിരിക്കുന്നുവോ? നിങ്ങൾക്ക് മാറ്റം വരുത്തുവാൻ സ്വയം ശ്രമിക്കുന്നുവോ? നിങ്ങളുടെ ജീവിതത്തിൽ പരിശുദ്ധാത്മാവ് ചെയ്യുന്ന പ്രവൃത്തിയെ സംബന്ധിച്ച്, നിങ്ങൾ അവനുമായി സഹകരിക്കണം. നിങ്ങളെ പകരയിലേക്ക്, വളർച്ചയിലേക്ക് - അഥവാ സമ്പൂർണ്ണതയിലേക്ക് നടത്തുന്നതിന് പരിശുദ്ധാത്മാവ് ചെയ്യുന്ന പ്രവൃത്തിയെ സംബന്ധിച്ച്, നിങ്ങൾ അവനുമായി സഹകരിക്കണം. നിങ്ങളെ പരിശുദ്ധാത്മാവ് നയിക്കുകയാണ്. നിങ്ങൾക്ക് സ്വയം ചെയ്യാൻ സാധ്യമല്ല. ജനം, നിങ്ങൾക്ക് സ്വയം ചെയ്യാൻ കഴിയാത്തതും ചെയ്യാൻ ശ്രമിക്കുന്ന മറ്റൊരു സ്ഥാനമാണ്.

നിങ്ങൾക്ക് ഇഷ്ടമില്ലാത്ത കാര്യങ്ങൾക്ക് മാറ്റം വരുത്താൻ ശ്രമിക്കുന്നത് തികച്ചും സ്വഭാവവികമാണ് എന്ന് നിങ്ങൾ ചിന്തിക്കും. ഒരു നിമിഷം യഥാർത്ഥ്യബോധമുള്ളവരാകുക. ഈ കാര്യങ്ങൾക്ക് മാറ്റം വരുത്തുന്നതിൽ നിങ്ങൾ എത്രത്തോളം വിജയിച്ചിട്ടുണ്ട്? നിങ്ങൾ ദൈവത്തിൽ വിശ്രമിക്കുകയും ദൈവത്തിന്റെ സമയത്തിനായി കാത്തിരിക്കുകയും അവനിൽ ആശ്രയിക്കുകയും, മറ്റുള്ളവരുമായും നിങ്ങളോട് തന്നെയുമുള്ള പെരുമാറ്റത്തിൽ സ്വസ്ഥതയനുഭവിക്കുകയും ചെയ്യേണ്ട സമയത്ത്, നിങ്ങൾ സമാധാനം നഷ്ടപ്പെട്ട് സ്വയം നിരാശപ്പെടുകയാണോ?

ഞാൻ ചുരുക്കിപ്പറയട്ടെ: “നിങ്ങൾക്ക് ഒന്നും ചെയ്യാൻ കഴിയാത്ത ഏതെങ്കിലുമൊരു കാര്യത്തെക്കുറിച്ച് എന്തെങ്കിലും ചെയ്യാൻ നിങ്ങൾ ശ്രമിക്കുന്ന പക്ഷം,” നിങ്ങൾ നിരാശരാകും. നിങ്ങൾക്ക് സമാധാനം അനുഭവിക്കുവാൻ കഴിയുകയില്ല.

സമാധാനത്താൽ
നയിക്കപ്പെടുന്നവരാകുക



3



സമാധാനത്താൽ നയിക്കപ്പെടുന്നവരാകുക

കൊലൊസ്യർ 3:15 ഇങ്ങനെ പറയുന്നു:

“ക്രിസ്തുവിന്റെ സമാധാനം നിങ്ങളുടെ ഹൃദയങ്ങളിൽ വാഴട്ടെ; അതിനല്ലോ നിങ്ങൾ ഏകശരീരമായി വിളിക്കപ്പെട്ടിരിക്കുന്നത്.”

പന്ത് കളിയിൽ, നിങ്ങൾ അകത്താണോ പുറത്താണോ എന്ന് തീരുമാനിക്കുന്നത് അവയർ ആണ്. സമാധാനമാണ് അവയർ. ഏതെങ്കിലുമൊരു കാര്യം നിങ്ങളുടെ ജീവിതത്തിന് അകത്താണോ, പുറത്താണോ എന്ന് തീരുമാനിക്കുന്നത് സമാധാനമാണ്.

അനേകരും സമാധാനം അനുഭവിക്കുന്നില്ല. കാരണം അവർ ദൈവഹിതത്തിന് വെളിയിലാണ്. ദൈവത്തിന്റെ ഹിതത്തെ അനുഗമിക്കേണ്ടതിന് പകരം അവർ സ്വന്തഹിതത്തെ അനുഗമിക്കുന്നു. തങ്ങൾക്ക് ഇഷ്ടപ്പെടുന്നതും, ശരിയായി തോന്നുന്നതുമാണ് അവർ പ്രവർത്തിക്കുന്നത്, ദൈവത്തിന്റെ

വചനക്കെ അനുസരിച്ചു, സമാധാനത്താൽ നയിക്കപ്പെടുവാൻ അവർക്ക് കഴിയുന്നില്ല. പലപ്പോഴും ഞാൻ ചെയ്യുവാൻ ആഗ്രഹിക്കുന്ന ചില കാര്യങ്ങൾ എന്റെ മുമ്പിൽ വരാറുണ്ട്. നന്നായി തോന്നും, നന്നായി കാണപ്പെടും, നല്ല ഒരു കാര്യവുമായിരിക്കും. എങ്കിലും, എനിക്ക് സമാധാനം ഇല്ലെങ്കിൽ, അത് ഉപേക്ഷിച്ചുകളയുക എന്നാണ് ഞാൻ പഠിച്ചിട്ടുള്ളത്. സമാധാനത്താൽ നയിക്കപ്പെടുക. അതിനെക്കുറിച്ച് നിങ്ങൾക്ക് സമാധാനമില്ലെങ്കിൽ, അത് ഉപേക്ഷിച്ചുകളയുക എന്നാണ് ഞാൻ പഠിച്ചിട്ടുള്ളത്. സമാധാനത്താൽ നയിക്കപ്പെടുക. അതിനെക്കുറിച്ച് നിങ്ങൾക്ക് സമാധാനമില്ലെങ്കിൽ അത് വാങ്ങരുത്. വിശേഷിച്ച് വിലകൂടിയ ഒരു സാധനമോ വസ്തുവോ ഒരിക്കലും - നിങ്ങൾക്ക് എത്രയധികം ആവശ്യപ്പെടുന്നതാണെങ്കിലും, പരിശുദ്ധാത്മാവിന്റെ നടത്തിപ്പിനെതിരെയെന്ന് നിങ്ങൾ നീങ്ങുന്നതെങ്കിൽ, നിങ്ങൾ അതിനെക്കുറിച്ച് ദുഃഖിക്കേണ്ടിവരും.

ചില സന്ദർഭങ്ങളിൽ, ഒരു പ്രസംഗ പരമ്പരക്കുള്ള അവസരം എനിക്ക് വരാറുണ്ട്. അത് സ്വീകരിക്കുവാൻ ഞാൻ ഇഷ്ടപ്പെടുകയും ചെയ്യും. എന്നാൽ അതിനെക്കുറിച്ച് എനിക്ക് സമാധാനമില്ല. കാരണം എന്താണെന്ന് എനിക്കറിയില്ല. അതിൽ സമാധാനമില്ല അഥവാ ഞാൻ ആ പരിപാടി സ്വീകരിച്ചാൽ, ഞാൻ സമാധാനം പിൻതുടരുന്നതിന്റെ കാരണം എനിക്ക് കൂടുതൽ ബോധ്യമാകും.

ഞാൻ പര്യടനം ആരംഭിച്ച കാലത്ത്, ഞാൻ സ്വീകരിച്ച ഒരു പരിപാടി ഓർക്കുന്നു. പ്രസംഗ പരിപാടികൾ കുറവായിരുന്നു. ഓരോ പരിപാടിയും വിദൂരസ്ഥലങ്ങളിലും ആയിരിക്കും. സ്വഭാവപരമായും ആ എല്ലാ പരിപാടികളും സ്വീകരിക്കുവാൻ ഞാൻ

ആഗ്രഹിച്ചു. ടെക്സാസിലെ ഒരു സഭയിലേക്ക് ഒരു ക്ഷണം എനിക്ക് ലഭിച്ചു. ആ സമയത്ത് അത് എനിക്ക് വാസ്തവത്തിൽ വളരെ ആവേശകരമായിരുന്നു. ഞാൻ ഉടനെ അത് സമ്മതിച്ചു. രണ്ടാഴ്ച കഴിഞ്ഞപ്പോൾ, ആ പരിപാടിയെക്കുറിച്ച് ഓർക്കുമ്പോഴെല്ലാം എന്റെ ഉള്ളിലൊരു നൊമ്പരം തോന്നുമായിരുന്നു. അത് കൂടുതൽ കഠിനമായി. ആ യാത്ര പോകുന്നതിനെക്കുറിച്ച് എനിക്ക് അശേഷം സമാധാനമില്ലാതെയായി. പക്ഷേ, അതിന്റെ കാരണം ദൈവം എന്നെ അറിയിച്ചതുമില്ല.

ഞാൻ കാത്തിരുന്നു; പിന്നെയും കാത്തിരുന്നു; ഒടുവിൽ, അവരെ വിളിച്ച് ആ പരിപാടിയിൽ നിന്ന് എന്നെ ഒഴിവാക്കണമെന്ന് ആവശ്യപ്പെടാം എന്ന് ഞാൻ വിചാരിച്ചു. എനിക്ക് പകരം തക്കതായ മറ്റൊരെയെങ്കിലും കിട്ടിയില്ലെങ്കിൽ, ഞാൻ ചെല്ലാമെന്ന് പറഞ്ഞു. എന്നോ കാരണം നിമിത്തം, പോകുന്നതിനെക്കുറിച്ച് എനിക്ക് യാതൊരു സമാധാനവും ഉണ്ടായില്ല. അവർ അതിൽനിന്ന് എന്നെ ഒഴിവാക്കി.

ചില ആഴ്ചകൾക്ക് ശേഷം, ഒരു കാര്യം ഞാൻ മനസ്സിലാക്കി. ഞാൻ പരിപാടി സ്വീകരിച്ചുപോകേണ്ടിയിരുന്ന വാരാന്ത്യത്തിൽ എന്റെ മാതൃസഭ, പുതിയ കെട്ടിടം പ്രതിഷ്ഠിക്കുകയായിരുന്നു. കുറെക്കാലം ഞാൻ ആ സഭയിൽ ഒരു അസോസിയേറ്റ് പാസ്റ്ററായി സേവനമനുഷ്ഠിച്ചിരുന്നു. പിന്നീടാണ് ഞാൻ എന്റെ പൊതു ശുശ്രൂഷ ആരംഭിച്ചത്. ആ സമയത്ത് ഞാൻ അവിടെ ആയിരിക്കേണ്ടത് എന്നെ സംബന്ധിച്ച് വലിയ ഒരാവശ്യമായിരുന്നു.

എന്താണ് സംഭവിക്കുന്നതെന്ന് കർത്താവ് എന്നോട് പറയാതിരുന്നതെന്തുകൊണ്ട്? എന്നോ കാരണത്താൽ കർത്താവ് അത് എന്നെ അറിയിച്ചില്ല. സമാധാനത്താൽ നയിക്കപ്പെടുക എന്ന

കർത്താവിന്റെ വചനം പറയുന്നു. നിങ്ങൾ ദൈവഹിതത്തിന്റെ ഉള്ളിലാണോ പുറത്താണോ എന്ന് നിങ്ങളെ അറിയിക്കുന്നത് ഇത് തന്നെയാണ്. കാരണം ചിലപ്പോൾ പിന്നീട് നിങ്ങൾ അറിയും; ഒരിക്കലും അറിയാതെയുമിരിക്കാം.

കർത്താവിന്റെ നടത്തിപ്പിനെ അനുസരിക്കാതെ, സ്വന്തം ഇഷ്ടമനുസരിച്ച് പോയാൽ, ഒരിക്കലും സമാധാനപൂർണ്ണമായ ജീവിതം നയിക്കുവാൻ നിങ്ങൾക്ക് സാധ്യമല്ല.

നിങ്ങളുടെ സമാധാനം
അപഹരിക്കുന്നത്
എന്താക്കെയാണ് ?



4



നിങ്ങളുടെ സമാധാനം അപഹരിക്കുന്നത് എന്തൊക്കെയാണ് ?

ചില കാര്യങ്ങൾ ഓരോ വ്യക്തിയെയും അലട്ടാറുണ്ട്. സാത്താൻ നിങ്ങളുടെ ജീവിതകാലം മുഴുവൻ നിങ്ങളെ പലതും പഠിപ്പിച്ചുകൊണ്ടിരിക്കുകയാണ്. നിങ്ങൾ നിങ്ങളെ അറിയുന്നതിനെക്കാൾ നന്നായി സാത്താൻ നിങ്ങളെ അറിയുന്നു. നിങ്ങളെ അലട്ടുന്ന സംഗതി എന്താണെന്ന് സാത്താനറിയാം. നിങ്ങളെ അലട്ടുന്നതെന്താണെന്ന് നിങ്ങൾ അറിയണം. അങ്ങനെയുള്ള സമയങ്ങളിൽ നിങ്ങളുടെ സമാധാനം നഷ്ടപ്പെടുപോകാതെ സൂക്ഷിച്ചുകൊള്ളണം.

നിങ്ങളുടെ “സമാധാനാപഹരണം” നടത്തുന്നവർ എല്ലാവരും ഒരു പോലെയല്ല. എന്നെ അലട്ടുന്ന ചില കാര്യങ്ങൾ, ഡേവിനെ അശേഷം അലട്ടുന്നതല്ല. ഉദാഹരണമായി, എനിക്ക് നിശബ്ദത ഇഷ്ടമാണ്; എങ്കിലും ശബ്ദം എന്നെ അലട്ടാറില്ല. എന്റെ പുത്രിമാ

രിലൊരാൾ ട്രേപ്പ് റിക്കാർഡർ ഫുൾ വോളിയത്തിൽ വെക്കുമ്പോഴും, എന്റെ ഒൻപത് വയസ്സുള്ളപുത്രൻ തന്റെ പട്ടിയുമായി വീട്ടിനകത്ത് ഗുസ്തിപിടിക്കുമ്പോഴും, അദ്ദേഹത്തിന് ഒരു പുസ്തകം വായിക്കാൻ കഴിയും.

എനിക്ക് ബദ്ധപ്പെടാൻ കഴികയില്ല. താമസിച്ച് പോകുന്നത് എനിക്കിഷ്ടമല്ല. അല്പസമയം കിട്ടിയാൽ ഡേവ് വളരെയധികം കാര്യങ്ങൾ ചെയ്യാൻ ശ്രമിക്കും. ഞങ്ങളിരുവരും അവസാനനിമിഷം ആകെ ബദ്ധപ്പാടിലുമാകും. എന്നെക്കുറിച്ച് പിശാച് അറിയുന്നതാണ് ഈ കാര്യം; അവൻ എന്റെ സമാധാനം അപഹരിക്കാൻ ശ്രമിക്കും. ഞങ്ങൾ എവിടേക്കെങ്കിലും വിമാനയാത്ര ചെയ്യാനൊരുമ്പെട്ടാൽ, ഒരു മണിക്കൂറിനേക്കിലും മുമ്പെ എയർപോർട്ടിലെത്തണമെന്നാണ് ഡേവ് ആഗ്രഹിക്കുന്നത്. ഗോൾഫ് കളിക്കാനാണ് പോകുന്നതെങ്കിലും, എല്ലായ്പ്പോഴും ഡേവിനെ താമസിപ്പിക്കാൻ പിശാചിന് കഴിഞ്ഞാൽ, അദ്ദേഹത്തിന്റെ സമാധാനം നഷ്ടപ്പെടും.

നാം വ്യത്യസ്തരാണ് അതുകൊണ്ട് സാത്താൻ നമ്മോട് ഓരോരുത്തരോടും വ്യത്യസ്തമായ പോരാട്ട തന്ത്രങ്ങൾ ഉപയോഗിക്കും. പിശാചനെക്കാൾ നിങ്ങൾ സമർത്ഥരായിരിക്കുക നിങ്ങളെ അസ്വസ്ഥരാക്കുവാൻ അവൻ നിങ്ങളെ പൊക്കത്തിലിരുത്തും. നിങ്ങളുടെ സമാധാനാപഹർത്താക്കൾ ആരാണ്? അവയുടെ ഒരു ലിസ്റ്റ് തയ്യാറാക്കി, നിങ്ങളുടെ കുടുംബവുമായി അത് ചർച്ച ചെയ്യുക. അവരെ വാസ്തവത്തിൽ അസഹ്യപ്പെടുത്തുന്നതെന്നാണെന്ന് കണ്ടുപിടിക്കുക. അതൊഴിവാക്കുന്നതിന്, പരസ്പരം സഹായിക്കുക.

ഡേവ് ഗോൾഫ് കളി ഗൗരവമായെടുക്കുന്ന ആളാണ്. ഞാൻ കളിക്കും. അതിനിടയിൽ ചിരിക്കും. അങ്ങനെ ചിരിച്ചുകളിച്ചു സമയം കഴിക്കും. ഡേവിനോടൊപ്പം ഗോൾഫ് കളിക്കുമ്പോൾ ചിരിച്ചുകളിച്ചുപോകുന്നതും, അദ്ദേഹത്തിന് ഒന്ന് തെറിയാൽ കളിയാക്കുന്നതും ശരിയല്ല എന്ന് ഞാൻ മനസ്സിലാക്കി. ഞങ്ങൾക്ക് രസമാണ്, പക്ഷേ അദ്ദേഹത്തിന് അലോഹ്യമുണ്ടാക്കുന്നതൊന്നും ഞാൻ ചെയ്യരുത്. മറ്റൊരാളിന്റെ സമാധാനം കെടുത്തുന്നവിധത്തിൽ, നിങ്ങളുടെ കാർ ഓടിക്കരുത്. ദീർഘകാലം ഒരാളുമൊത്ത് ജീവിക്കുമ്പോൾ, അവരുടെ ബലഹീനതകളും, നിങ്ങളുടെ ദുർബല്യങ്ങളും നിങ്ങൾ മനസ്സിലാക്കും. പരസ്പരം സഹായിക്കുവാൻ ശ്രമിക്കുക, ദുർബലമേഖലകൾ ഒഴിവാക്കുക.

ഡേവ്, എന്റെ ദുർബല്യങ്ങളിൽ എന്നെ സഹായിക്കുന്നു. ശാന്തമായിരുന്നു പഠിക്കുവാൻ ഞാൻ ആരംഭിക്കുമ്പോൾ, എല്ലാ കാര്യങ്ങളിലും നിശബ്ദത പാലിക്കാൻ അദ്ദേഹം ശ്രമിക്കുന്നു. എനിക്ക് വിശ്രമവും വ്യായാമവും ലഭിക്കുന്നതിന് അദ്ദേഹം ശ്രദ്ധിക്കുന്നു. ഞാൻ ക്ഷീണിക്കരുതെന്ന് അദ്ദേഹം ആഗ്രഹിക്കുന്നു. ഞാൻ അധികം ക്ഷീണിതയായാൽ സാന്താൻ എന്റെ സമാധാനത്തെ അപഹരിച്ചുകളയുമെന്ന് അദ്ദേഹം അറിയുന്നു. ഗലാത്യർ 6:2ൽ പറയുന്നു: “തമ്മിൽ തമ്മിൽ ഭാരങ്ങളെ ചുമപ്പിൻ”. നാം അന്യോന്യം ബലഹീനതകളെ ചുമക്കണം - വഹിക്കണം. നമുക്ക് എല്ലാവർക്കും ഭാരങ്ങൾ വളരെയുണ്ടെന്ന് തിരിച്ചറിയുക. പരസ്പരം പ്രാർത്ഥിക്കുക.

നിങ്ങളുടെ സമാധാനം
അപഹരിക്കുവാൻ പിശാച്
ശ്രമിക്കുന്നത് എന്തുകൊണ്ട്?



5



നിങ്ങളുടെ സമാധാനം അപഹരിക്കുവാൻ പിശാച് ശ്രമിക്കുന്നത് എന്തുകൊണ്ട്?

സമാധാനം നമ്മെ പരിശുദ്ധാത്മാവുമായി ബന്ധിക്കുന്നു എന്ന് നാം അറിയുന്നു. മറ്റൊരു വിധത്തിൽ പറഞ്ഞാൽ സമാധാനത്തിന്റെ അന്തരീക്ഷത്തിൽ മാത്രമേ, പരിശുദ്ധാത്മാവ് പ്രവർത്തിക്കുകയുള്ളൂ. സമാധാനത്തിന് ശക്തിയുണ്ട്. അതുകൊണ്ടാണ് യേശുവിൽ നിന്നുള്ള നമ്മുടെ അവകാശം സമാധാനമാണ് എന്ന് യോഹന്നാൻ 14:27ൽ പറഞ്ഞിരിക്കുന്നത്: “എന്റെ സമാധാനം ഞാൻ നിങ്ങൾക്കു തന്നേച്ചു പോകുന്നു.” അതായത് യേശു തന്റെ സമാധാനപ്രകാരം നമുക്ക് ദാനമായി നൽകുന്നു.

നിങ്ങൾക്ക് ഒരു പ്രശ്നമുണ്ട്. അതിൽ നിങ്ങളെ അസ്വസ്ഥനാക്കുവാൻ പിശാചിന് കഴിയുന്നില്ല. അപ്പോൾ പിശാചിന് നിങ്ങളുടെമേൽ യാതൊരു അധികാരവുമില്ല. ശാന്തമായതും സമാധാന

മുള്ളതും ആശ്രയിക്കുന്നതുമായ നിങ്ങളുടെ മനോഭാവത്തിലാണ് നിങ്ങളുടെ ശക്തി. നിങ്ങളെ അസ്വസ്ഥനാക്കുന്നതിലും ഭയമുള്ളവനുമാക്കുന്നതിലുമാണ് പിശാചിന്റെ ശക്തി.

നിങ്ങൾ പ്രയാസമുള്ള ഒരു സാഹചര്യത്തിലാകുമ്പോൾ ശാന്തമായിരിക്കുന്നതാകട്ടെ നിങ്ങളുടെ ലക്ഷ്യം. അസ്വസ്ഥനായി പിശാചിന്റെ കൈയിൽ വീഴരുത്. നിങ്ങളെ വൈകാരികമായി അസ്വസ്ഥനാക്കുന്നതാണ് പിശാചിന്റെ വിനോദം. വൈകാരികാവസ്ഥയിൽ ഒരു മനുഷ്യൻ സാധാരണ ചെയ്യുന്നത് പിശാചു കൊളുത്തിയ തീയിൽ എണ്ണയൊഴിച്ചുകൊടുക്കുക എന്നതാണ്.

യാക്കോബ് 3:5-6ൽ നാവു ഒരു ചെറിയ അവയവം എങ്കിലും അതിന് വലിയ തീ കത്തിക്കാൻ കഴിയും എന്ന് പറയുന്നു. “കുറഞ്ഞ തീ എത്ര വലിയ കാടു കത്തിക്കുന്നു. നാവു ഒരു തീ തന്നെ. അത് നമ്മുടെ അംഗങ്ങളുടെ കൂട്ടത്തിൽ അനീതിലോകമായി ദേഹത്തെ മുഴുവൻ മലിനമാക്കി ജീവചക്രത്തിനു തീ കൊളുത്തുകയും നരകത്താൽ അതിനു തീ പിടിക്കുകയും ചെയ്യുന്നു.” നിങ്ങൾ നിയന്ത്രണമില്ലാത്തവനായിത്തീരുമ്പോൾ പിശാച് നിങ്ങളെ നിയന്ത്രിക്കുന്നു. നിങ്ങളെ അസ്വസ്ഥനാക്കാൻ പിശാചു നിങ്ങളെ ഉയർത്തുകയാണ്.

നിങ്ങൾ പള്ളിയിലേക്കോ ഒരു വേദപഠന ക്ലാസ്സിലേക്കോ പോകാനൊരുങ്ങുമ്പോൾ, പിശാച് ഓവർടൈം ജോലി ചെയ്യും എന്നു നിങ്ങൾക്കറിയാമല്ലോ. അനേക വർഷക്കാലം ഞായറാഴ്ച പ്രഭാതം ഞങ്ങളെ സംബന്ധിച്ച് ഒരു വലിയ പൊട്ടിത്തെറി ആയിരുന്നു. ആരെങ്കിലുമൊരാൾ അസ്വസ്ഥനാകാതെ ഞങ്ങൾ പള്ളിയിൽ പോയിരുന്നില്ല. മിക്കവാറും എല്ലാവരും അസ്വസ്ഥരാകുമായിരുന്നു.

ഞായറാഴ്ച രാവിലെ മറെറാരു ദിവസവും സംഭവിക്കാത്ത വിധത്തിൽ സാധനങ്ങൾ കാണാതാകും; ചിലത് ഉടഞ്ഞുപോകും. തുകിപ്പോകും. ഞങ്ങളുടെ കുഞ്ഞുങ്ങൾ മറെറല്ലാ ദിവസവും വളരെ നന്നായി പെരുമാറും. എന്നാൽ ഞായറാഴ്ച രാവിലെ അവർ ശബ്ദമില്ലാതെ വീട്ടിൽ എത്രയധികം ശബ്ദവും ബഹളവും ഉണ്ടാകുമോ അത്രയധികം ഞാൻ അസ്വസ്ഥയാകും. (ഞാൻ അധികം ശബ്ദം ഇഷ്ടപ്പെടുന്ന ആളല്ല എന്നോർക്കുക).

ഏറ്റവുമൊടുവിൽ ഞാൻ ആവലാതിപ്പെടാൻ തുടങ്ങും. ഡേവിനാണെങ്കിൽ പരാതി പറയുന്നത് അശേഷം ഇഷ്ടമല്ല. ആവലാതി പറയാതിരിക്കുക എന്ന് എന്നോട് പറയും. അപ്പോൾ ഞാൻ അദ്ദേഹത്തോട് കോപിക്കും. ഞാനും ഡേവും തർക്കമാവുന്നത് കാണുമ്പോൾ മക്കൾ കരയാൻ തുടങ്ങും.

ഇതിന്റെയെല്ലാം മദ്ധ്യത്തിൽ ആർക്കെങ്കിലും ഒരാൾക്ക് ഇടേണ്ട ഷൂസുമെടുത്ത് നായ് അവിടെയെല്ലാം ഓടിനടക്കും. ഞാൻ ഉറക്കെപ്പറയും. വേഗമാകട്ടെ! നമ്മൾ താമസിക്കുന്നല്ലോ. നിങ്ങൾ ഈ രംഗം മനസ്സിലാക്കുന്നു എന്നു ഞാൻ വിചാരിക്കുന്നു.

ഞാൻ യാക്കോബ് 3:1-8 കണ്ടപ്പോൾ ദൈവവചനം കേൾക്കാൻ ഞങ്ങൾ പോകുന്ന സമയത്തു ഇങ്ങനെ ഉണ്ടാകുന്നതിന് കാരണമെന്തെന്ന് ഞാൻ ചിന്തിച്ചു. വചനമെന്ന വിത്തിന്റെ ഫലം - നീതി ഫലമാണ് - നീതിയുടെ കൈയ്ക്കാണ്. എന്നാൽ സമാധാനം ഉണ്ടാക്കുന്നവർ സമാധാനത്തിൽവിതച്ചു നീതി എന്ന ഫലം കൊണ്ടും.

നമ്മുടെ ജീവിതത്തിൽ ദൈവത്തിന്റെ വചനം മുളച്ചു വേരുപിടിച്ച് വളരുന്നതിനും നല്ല ഫലം കായ്ക്കുന്നതിനും താൻ തന്നെ സമാധാനം ഉണ്ടാക്കുന്ന ഒരാൾ വചനം

പ്രസംഗിക്കുകയോ പഠിപ്പിക്കുകയോ ചെയ്യേണ്ടതാണ്. മാത്രമല്ല വചനം കേൾക്കുമ്പോൾ നാം സമാധാന മനോഭാവത്തിൽ ആയിരിക്കുകയും വേണം.

നിങ്ങളുടെ സ്വന്തജീവിതത്തെക്കുറിച്ച് ചിന്തിക്കുക. ദൈവവചനം കേൾക്കുവാൻ പോകുന്നതിന് മുമ്പ് നിങ്ങളെ അസ്വസ്ഥരാക്കുന്നതിൽ പിശാച് എത്രയോ പ്രാവശ്യം വിജയിച്ചിട്ടുണ്ട്. അവന്റെ തന്ത്രങ്ങളെ സൂക്ഷിക്കുക. അവന്റെ കയ്യിൽ വീണുപോകരുത്. 2 കൊരിന്ത്യർ 2:11ൽ നാം സാത്താന്റെ തന്ത്രങ്ങളെ അറിയാത്തവരല്ലല്ലോ എന്നു പറഞ്ഞിരിക്കുന്നു. നമ്മെ തോൽപിക്കുവാൻ സാത്താൻ തന്ത്രങ്ങൾ പ്രയോഗിക്കും. നാം പിശാചിനെക്കാൾ ബുദ്ധിയുള്ളവരായിരിക്കുക.

1 പത്രൊസ് 5:8: “നിർമ്മദരായിരിപ്പിൻ, ഉണർന്നിരിപ്പിൻ. നിങ്ങളുടെ പ്രതിയോഗിയായ പിശാചു അലറുന്ന സിംഹം എന്ന പോലെ ആരെ വിഴുങ്ങേണ്ടു എന്നു തിരിഞ്ഞു ചുറ്റിനടക്കുന്നു.”

അത് നിങ്ങളാകാൻ അനുവദിക്കരുത്. നിങ്ങൾ സൂക്ഷ്മതയുള്ളവരായിരിക്കുക. നിങ്ങൾ അസ്വസ്ഥരാകാനോ നിരാശരാകാനോ തുടങ്ങുമ്പോൾ ആ നിമിഷം ഈ ചോദ്യങ്ങൾ നിങ്ങളോടടുതന്നെ ചോദിക്കുക: “പിശാചു എന്താണ് ചെയ്യാൻ പോകുന്നത്? ഈ പിശാചിന്റെ തന്ത്രങ്ങൾക്കും വികാരങ്ങൾക്കും ഞാൻ കീഴ്പ്പെട്ടാൽ അതിന്റെ ഫലം എന്തായിരിക്കും?”

എഫെസ്യർ 4:26,27. നാം അസ്വസ്ഥരായിത്തീർന്നാൽ പിശാചിന്നു നമ്മിൽ ഇടം ലഭിക്കുമെന്നും ഈ തിരുവെഴുത്തുകൾ മുന്നറിയിപ്പ് നൽകുന്നു. “സൂര്യൻ അസ്തമിക്കുവോളം നിങ്ങൾ കോപം വച്ചുകൊണ്ടിരിക്കരുത്.” നിങ്ങൾ അസ്വസ്ഥരയാൽ നിങ്ങളുടെ സന്തോഷം നഷ്ടപ്പെടും. നിങ്ങളുടെ സന്തോഷം

നഷ്ടപ്പെടുമ്പോൾ, നിങ്ങളുടെ ബലം നഷ്ടപ്പെടുന്നു. നെഹമ്യോവ് 8:10ൽ പറയുന്നു: “യഹോവയിങ്കലെ സന്തോഷം നിങ്ങളുടെ ബലം ആകുന്നു.” സങ്കീർത്തനം 42:5ൽ ദാവീദ് സ്വന്തം ആത്മാവിനോട് സംസാരിക്കുന്നു: “എന്റെ ആത്മാവേ നീ വിഷാദിച്ചു ഉള്ളിൽ ഞരങ്ങുന്നത് എന്തു?” യെശയ്യാവ് 30:15ൽ “വിശ്രമിക്കുന്നതിലും ആശ്രയിക്കുന്നതിലും നിങ്ങളുടെ ബലം.” നിങ്ങളുടെ ബലം കവർന്നുകളയുന്നതിനാണ് പിശാച് നിങ്ങളെ അസ്വസ്ഥരാക്കുന്നത് എന്ന് മനസ്സിലാക്കുക.

പരിശുദ്ധാത്മാവു സമാധാനത്തിന്റെ അന്തരീക്ഷത്തിലാണ് പ്രവർത്തിക്കുന്നത് എന്ന് ഞാൻ അവനിൽ നിന്നു മനസ്സിലാക്കിയിട്ടുണ്ട്. കലഹത്തിൽ പരിശുദ്ധാത്മാവു പ്രവർത്തിക്കുന്നില്ല. പിശാചു കലഹത്തിലാണ് പ്രവർത്തിക്കുന്നത്. പരിശുദ്ധാത്മാവ് സമാധാനത്തിൽ മാത്രമേ പ്രവർത്തിക്കുകയുള്ളൂ. നിങ്ങളുടെ ഭവനത്തിൽ സമാധാനത്തിന്റെ അന്തരീക്ഷം നിലനിർത്തുക. ബിസിനസ്സിലും സഭയിലും ശുശ്രൂഷയിലും സമാധാനാന്തരീക്ഷം നിലനിൽക്കട്ടെ. നിങ്ങൾ അങ്ങനെ ചെയ്യുന്നതിനാൽ നിങ്ങൾ ദൈവത്തിന്റെ വചനത്തെയും ദൈവത്തിന്റെ ആത്മാവിനെയും അനുസരിക്കുകയാണ്. നിങ്ങളുടെ അനുസരണത്തിന്റെ ഫലം നിങ്ങൾക്ക് കൊയ്യുവാൻ കഴിയും.

യേശു എഴുപത് ശിഷ്യന്മാരെ ഈ രണ്ടീരണ്ടായി പറഞ്ഞയച്ചത് ഓർക്കുക. ഭൃതങ്ങളെ പുറത്താക്കുക, രോഗികളെ സൗഖ്യമാക്കുക, സുവിശേഷം പ്രസംഗിക്കുക തുടങ്ങിയ വലിയ പ്രവൃത്തികൾക്കു വേണ്ടിയാണ് അവരെ പറഞ്ഞയച്ചത്. നഗരങ്ങളിൽ പോയി ഒരു വീട് കണ്ടുപിടിച്ച് ആ വീടിനോട് സമാധാനം എന്നു പറയുക; അവിടെ പാർക്കുക എന്ന് യേശു

കൽപിച്ചു. അവരെ സമാധാനത്തോടെ ആ വീട്ടിൽ കൈക്കൊള്ളുന്നില്ല എങ്കിൽ അവർ തങ്ങളുടെ കാലിലെ പൊടി അവിടെ തട്ടിക്കളഞ്ഞിട്ട് മറൊരു സ്ഥലത്തേക്ക് പോകണം (ലൂക്കോസ് 10:1-11,17) എന്തുകൊണ്ട്? അവർ സമാധാനത്തിലല്ല പ്രവർത്തിക്കുന്നത് എങ്കിൽ അവരുടെ പ്രവർത്തനം ശക്തിയില്ലാത്തതായിരിക്കും.

ലൂക്കോസ് 22:46ൽ പരീക്ഷയിൽ അകപ്പെടാതിരിക്കുവാൻ പ്രാർത്ഥിക്കേണ്ടതിന്നു യേശു പഠിപ്പിക്കുന്നതായി നാം കാണുന്നു. “പരീക്ഷയിൽ അകപ്പെടാതിരിപ്പാൻ ഉണർന്നിരുന്നു പ്രാർത്ഥിപ്പിൻ.” പിശാചിനോടു എതിർത്തുനിൽക്കുവാൻ നിങ്ങളിലോ നിങ്ങളുടെ കഴിവിലോ ആശ്രയിക്കരുത്. പിശാചിനോട് എതിർത്തുനിൽക്കേണ്ടതിനുള്ള കൃപയ്ക്കായി ദിനംതോറും ദൈവത്തോട് പ്രാർത്ഥിക്കുക. നിങ്ങളുടെ സമാധാനം അപഹരിക്കുവാൻ പിശാചിനെ അനുവദിക്കരുത്. നിങ്ങളെ ബലപ്പെടുത്തുവാനും സഹായിക്കുവാനും കർത്താവിനോട് പ്രാർത്ഥിക്കുക.

യോഹന്നാൻ 15:5ൽ “എന്നെ പിരിഞ്ഞു നിങ്ങൾക്കു ഒന്നും ചെയ്യുവാൻ സാധ്യമല്ല” എന്ന് യേശു പറഞ്ഞത് ഓർമ്മിക്കുക. നിങ്ങൾ തന്നെ ചെയ്യുന്നതിന് ഇടവരുത്. സഹായത്തിനായി അപേക്ഷിക്കുക. ക്രിസ്തു മുഖാന്തരം നിങ്ങൾക്ക് സകലവും പ്രവർത്തിക്കാൻ കഴിയും. ഫിലിപ്പിയർ 4:13. പക്ഷേ, തനിയെ നിങ്ങൾക്കു ഒന്നും സാധ്യമല്ല. യോഹന്നാൽ 5:30ൽ തന്നെ ഏകനായി പ്രവർത്തിപ്പാൻ കഴികയില്ല എന്നു യേശു പറഞ്ഞിരിക്കുന്നു. ദൈവം നിങ്ങളെ സഹായിക്കണമെന്ന് ആഗ്രഹിക്കുന്നുവെങ്കിൽ, നിങ്ങൾക്ക് താഴ്മയുടെ മനോഭാവം ഉണ്ടായിരിക്കണം. 1 പത്രോസ് 5:5: “ദൈവം നിഗളികളോടു എതിർത്തുനിൽക്കുന്നു, താഴ്മയുള്ളവർക്കു കൃപ നൽകുന്നു.”

നിങ്ങളുടെ ശക്തി അപഹരിക്കേണ്ടതിനാണ് നിങ്ങളുടെ സമാധാനം അപഹരിക്കാൻ സാത്താൻ ആഗ്രഹിക്കുന്നത്. നിങ്ങൾ ബലഹീനരും ശക്തിയില്ലാത്തവരുമായിരിക്കുവാൻ പിശാച് ആഗ്രഹിക്കുന്നു. എന്നാൽ, “കർത്താവിലും അവന്റെ അമിതബലത്തിലും ശക്തിപ്പെടുവിൻ” (എഫെസ്യർ 6:10) എന്നു ഞാൻ നിങ്ങളെ ധൈര്യപ്പെടുത്തുന്നു. സമാധാനത്തിൽ നിലനിൽക്കുക.

പരിശോധനകളിൽ
വിശ്വാസിയുടെ സ്ഥാനം



6



പരിശോധനകളിൽ വിശ്വാസിയുടെ സ്ഥാനം

എഫെസ്യർ 6:13: “സകലവും സമാപിച്ചിട്ടു ഉറച്ചു നിൽപാനും” (നിങ്ങളുടെ സ്ഥാനത്ത് നിൽക്കുക). നിങ്ങളുടെ സ്ഥാനം എന്താണ്? ക്രിസ്തുയേശുവിൽ ആകുന്നു നമ്മുടെ സ്ഥാനം - എഫെസ്യർ 2:6. ഗ്രീക്കിലെ ഹിസ്റ്റമി എന്ന പദം ഇംഗ്ലീഷിൽ സ്റ്റാന്റ് എന്നു പരിഭാഷപ്പെടുത്തിയിരിക്കുന്നു - നിൽപിൻ - നിൽക്കുക - എന്നു മലയാളത്തിൽ അർത്ഥം പറയാം. അധിവസിക്കുക എന്നും ഇതിന് അർത്ഥമുണ്ട്. യോഹന്നാൻ 15:7-ലെ വസിക്കുക എന്ന പദം ഗ്രീക്കിൽ മെനോ എന്നാണ്. അതിന് നിൽക്കുക എന്നർത്ഥം പറയാം. യേശു പറഞ്ഞു. നിങ്ങൾ എന്നിൽ വസിക്കയും എന്റെ വചനം നിങ്ങളിൽ വസിക്കയും ചെയ്യാൻ നിങ്ങൾ ഇച്ഛിക്കുന്നത് എന്തെങ്കിലും അപേക്ഷിപ്പിൻ അത് നിങ്ങൾക്ക് കിട്ടും. യോഹന്നാൻ 15:7. വസിക്കുന്നവന് ശക്തിയുടെ സ്ഥാനമുണ്ട്.

എബ്രായലേഖനം 4-ാം അദ്ധ്യായത്തിൽ നിങ്ങളുടെ പോരാട്ടങ്ങൾക്കുശേഷം, വിശ്വാസത്താലും അനുസരണത്താലും നിങ്ങൾ ദൈവത്തിന്റെ സ്വസ്ഥതയിൽ പ്രവേശിക്കും എന്നു പറഞ്ഞിട്ടുണ്ട്. പരിശോധനയുടെ സമയത്ത് നിങ്ങളെ ദൈവം നയിക്കുന്നതുപോലെ പ്രവർത്തിക്കുക. ക്രിസ്തുവിൽ വസിക്കുകയും അവനിൽ സ്ഥാനം എടുക്കുകയും ചെയ്യുക. നിങ്ങൾക്കുവേണ്ടി കർത്താവു പ്രവർത്തിക്കുന്നത് കാണുക: “ഉറച്ചു നിൽപ്പിൻ; യഹോവ നിങ്ങൾക്കു വേണ്ടി ചെയ്യാനിരിക്കുന്ന രക്ഷ കണ്ടുകൊൾവിൻ” പുറപ്പാട് 14:13. ഈ എല്ലാ വാക്കുകളും - വസിക്കുക, ഉറച്ചു നിൽക്കുക, സ്വസ്ഥത നിൽക്കുക - ക്രിസ്തുവിൽ വസിക്കുക - ഒരേ അടിസ്ഥാനകാര്യം തന്നെയാണ് പറയുന്നത്. നിങ്ങളുടെ സമാധാനം നഷ്ടപ്പെടുത്തരുത്.

വേദപുസ്തകത്തിൽ ഈ വസ്തുത വളരെ ശക്തമായും വ്യക്തമായും പറയുന്ന ഒരു നല്ല വചനമാണ് ഫിലിപ്പർ 1:28.

നിങ്ങൾ ഏകാന്താവിൽ നിലനിന്നു എതിരാളികളാൽ ഒന്നിലും കൂലുങ്ങിപ്പോകാതെ ഏകമനസ്സോടെ സുവിശേഷത്തിന്റെ വിശ്വാസത്തിനായി പോരാട്ടം കഴിക്കുന്നു എന്നു ഗ്രഹിക്കേണ്ടതിന്നു ക്രിസ്തുവിന്റെ സുവിശേഷത്തിന്നു യോഗ്യമാംവണ്ണം മാറി നടപ്പിൻ.

ഈ തിരുവെഴുത്ത് അത് നമ്മെ വ്യക്തമായി കാണിക്കുന്നു. നിങ്ങൾ ആക്രമിക്കപ്പെടുമ്പോൾ സ്വസ്ഥമായിരിക്കുക, സമാധാനമായിരിക്കുക. അത് പിശാചിനോട് നീ തോറുപോയി എന്നു പറയുന്നതാണ്. നിങ്ങളെ അസ്വസ്ഥരാക്കാൻ കഴിഞ്ഞില്ലെങ്കിൽ, നിങ്ങളോട് എന്തുചെയ്യണമെന്ന് അവൻ അറിയുകയില്ല. മാത്രമല്ല, ദൈവം നിങ്ങളെ വിടുവിച്ചിരിക്കുന്നു എന്ന ഉറപ്പും നിങ്ങൾക്ക്

ലഭിക്കുന്നു. നിങ്ങളുടെ സമാധാനവും സ്വസ്ഥതയുമുള്ള പെരുമാറ്റവും മനോഭാവവും നിങ്ങൾ വിശ്വാസത്താലാണ് പ്രവർത്തിക്കുന്നത് എന്ന് ദൈവത്തിന്റെ മുമ്പിൽ തെളിയിക്കുകയും ചെയ്യുന്നു. ദൈവത്തിന്റെ സ്വസ്ഥതയിൽ വിശ്വസിച്ചവരാണ് പ്രവേശിക്കുന്നത് എന്ന് എബ്രായർ 4-ാം അധ്യായം പറയുന്നു.

നിങ്ങളുടെ പ്രശ്നങ്ങളുടെമേൽ ദൈവം പ്രവർത്തിക്കുമ്പോൾ, നിങ്ങൾ ജീവിതത്തെ ആസ്വദിക്കുക. നിങ്ങൾക്കു പ്രശ്നങ്ങൾ ഉള്ളപ്പോൾ ജീവിതം ആസ്വദിക്കാനോ സന്തോഷിക്കാനോ കഴിയുമോ എന്നു പലരും അവ്യക്തമായി ചിന്തിക്കുന്നു. മറൊന്നും ചെയ്യാനില്ലെങ്കിൽ, നിങ്ങൾക്ക് അരിഷ്ടരായിരിക്കാൻ മാത്രമേ കഴിയുകയുള്ളൂ.

കഴിഞ്ഞ വർഷങ്ങളിൽ ഇതുപോലുള്ള നിരവധി അനുഭവങ്ങൾ എനിക്കുണ്ടായിട്ടുണ്ട്. ഡേവിനും എനിക്കും തമ്മിൽ എന്തെങ്കിലും പരിശോധനയോ പ്രശ്നമോ ഉണ്ടായാൽ അദ്ദേഹം സന്തോഷമായിരിക്കും; സ്വയം ആസ്വദിക്കും. ഞാൻ അരിഷ്ടരായിരിക്കും. എന്നോടൊപ്പം അരിഷ്ടതയനുഭവിക്കാത്ത അദ്ദേഹത്തോടു എനിക്ക് കോപവും ഉണ്ടാകും.

പലപ്പോഴും ധനപരമായ കാര്യങ്ങളിലായിരിക്കും നമ്മുടെ പോരാട്ടം. പണത്തെ സംബന്ധിച്ച് ഡേവിന് പ്രകൃത്യതീതമായ വിശ്വാസം ഉള്ളവനായി തോന്നുന്നു. അദ്ദേഹം ഇങ്ങനെ പറയും: “നാം ദശാംശം കൊടുക്കുന്നു; എവിടെയെങ്കിലും ആവശ്യമുണ്ടെന്ന് കാണുമ്പോൾ നാം ഔദാര്യമായി കൊടുക്കുകയും ചെയ്യുന്നു. കർത്താവ് നിങ്ങൾക്കുവേണ്ടി കരുതുന്നതാകയാൽ സകല ചിന്താകുലവും അവന്റെമേൽ ഇട്ടുകൊൾവിൻ (1 പത്രൊസ് 5:7) എന്നു വേദപുസ്തകം പറയുന്നല്ലോ. ദൈവം നമ്മുടെ ബുദ്ധിമുട്ട്

- ആവശ്യങ്ങൾ തീർത്തുതരും (ഫിലിപ്പർ 4:10) എന്ന് വചനം പറയുന്നു. അങ്ങനെയെങ്കിൽ ഞാൻ അതിനെക്കുറിച്ച് ചഞ്ചലപ്പെടുന്നതെന്തിന്? വിചാരപ്പെടുന്നത്, പണം കൊണ്ടുവരുമോ? ഒരിക്കലും അതുണ്ടാകയില്ലല്ലോ.

ഡേവ് എടുക്കുന്ന നിലപാട് അദ്ദേഹത്തിന്റെ സ്ഥാനം അതായിരുന്നു. ദൈവം പ്രശ്നങ്ങളുടെമേൽ പ്രവർത്തിച്ചു കൊണ്ടിരിക്കുമ്പോൾ, ഡേവ് തന്റെ പ്രവൃത്തികൾ ചെയ്തു - ജീവിതം ആസ്വദിച്ചു. അതെല്ലാം എനിക്കറിയാം, ഡേവ്. പക്ഷേ, നിങ്ങൾക്ക് ഒന്നും ചെയ്യാതിരിക്കാൻ സാധ്യമല്ലല്ലോ എന്നു ഞാൻ പറഞ്ഞു. അദ്ദേഹം എന്തെങ്കിലും ചെയ്യണമെന്ന് ഞാൻ ആഗ്രഹിച്ചു. അദ്ദേഹം പറയും: “ഓ.കെ. ജോയിസ്. ഞാൻ എന്തു ചെയ്യണമെന്നാണ് പറയുന്നത്?” “പ്രാർത്ഥിക്കണം, നിങ്ങൾ പ്രാർത്ഥിക്കൂ” എന്നു ഞാൻ പറഞ്ഞു. “ഞാൻ പ്രാർത്ഥിച്ചല്ലോ. ഞാൻ പ്രാർത്ഥിച്ചു. എല്ലാ പ്രശ്നങ്ങളും നോക്കിക്കൊള്ളാൻ ഞാൻ ദൈവത്തോടപേക്ഷിച്ചു. അതിലധികം എന്തെങ്കിലും ഉണ്ടെങ്കിൽ, അത് എനിക്ക് കാണിച്ചുതരുന്നതിനും ഞാൻ ദൈവത്തോട് പറഞ്ഞിട്ടുണ്ട്. ദൈവം എന്നെ ഇതുവരെയും ഒന്നും കാണിച്ചിട്ടില്ല. അതുകൊണ്ട് ഞാൻ അരിഷ്ടനായിരിക്കുന്നതിൽ ഒരർത്ഥവും കാണുന്നില്ല” അതായിരുന്നു ഡേവിന്റെ മറുപടി.

ഡേവിന്റെ നിലപാട് ശരിയാണ് എന്ന് ഞാൻ മനസ്സിലാക്കി. എങ്കിലും, ഏതോ അവ്യക്തമായ ഒരു കാര്യം നിർബന്ധിച്ചുകൊണ്ടിരുന്നു. എനിക്കെന്തെങ്കിലും പ്രശ്നമുള്ളപ്പോൾ, ജീവിതത്തിൽ സന്തോഷമായിരിപ്പാൻ എനിക്ക് കഴിഞ്ഞില്ല. അനേക വർഷക്കാലം ഞങ്ങൾക്കെന്തെങ്കിലും പ്രശ്നമുണ്ടായാൽ ഫലം ഒരുപോലെ യായിരുന്നു. ഡേവ് പ്രാർത്ഥിക്കും. സമാധാനമായിരിക്കും. ഞാൻ

പ്രാർത്ഥിക്കുകയും ചിന്താകുലപ്പെടുകയും ചെയ്യും. ഞാൻ സ്വയം അരിഷ്ടയായിക്കൊണ്ടിരുന്നു. ഡേവ് തന്റെ ജീവിതം ആസ്വദിച്ചു. അതിൽ സന്തോഷിച്ചു. എല്ലായ്പ്പോഴും ഒടുവിൽ ദൈവം എത്തിയിരുന്നു. ഞങ്ങൾ പ്രശ്നം പരിഹരിച്ചിരുന്നു.

ദൈവത്തിന് നന്ദി. ഞാൻ ഒന്നും തന്നെ നേടുന്നില്ല എന്ന് ഒടുവിൽ മനസ്സിലായി. ഞാൻ ആകെ ചെയ്തിരുന്നത് എന്നെത്തന്നെ അരിഷ്ടയാക്കി എന്നതായിരുന്നു. ദൈവം നൽകുവാൻ ആഗ്രഹിച്ച മറുപടിയെ താമസിപ്പിക്കുകയും ചെയ്തു. ഇപ്പോൾ സകല കൊടുങ്കാറ്റുകളുടെയും മദ്ധ്യത്തിൽ എനിക്ക് സ്വസ്ഥതയും ശാന്തതയും ഉണ്ട് (മർക്കൊസ് 4:37-40).

യേശു പറഞ്ഞു: “നിങ്ങൾക്ക് ലോകത്തിൽ കഷ്ടം ഉണ്ടു. എങ്കിലും ധൈര്യപ്പെടുവിൻ; ഞാൻ ലോകത്തെ ജയിച്ചിരിക്കുന്നു” (യോഹന്നാൻ 16:33). അതുപോലെ, പരീക്ഷ വരേണ്ടതാകുന്നു എന്ന് വേദപുസ്തകം പറയുന്നു. എന്നാൽ പരീക്ഷയിൽ അകപ്പെടരുത് എന്ന് നമുക്ക് മുന്നറിയിപ്പ് നൽകിയിരിക്കുന്നു (ലൂക്കൊസ് 8:13; 1 കൊരിന്ത്യർ 10:13; യാക്കോബ് 1:12). ഈ ജീവിതത്തിൽ വെല്ലുവിളികൾ ഉണ്ടാകും. നാം കീഴടക്കേണ്ട കാര്യങ്ങൾ ഉണ്ടാകും. അതെല്ലാം ജീവിതത്തിന്റെ ഭാഗമാണ്. എന്നാൽ നാം ക്രിസ്തുയേശു മുഖാന്തരം ഇതിൽ ഒക്കെയും പൂർണ്ണജയം പ്രാപിക്കുന്നവരാണ് (റോമർ 8:37).

നാം ജയിക്കുന്നവർ മാത്രമല്ല, എല്ലായ്പ്പോഴും ജയിക്കുന്നവർ ആണ്. നിങ്ങൾ സകല തടസ്സങ്ങളെയും ജയിച്ചു കഴിഞ്ഞു എന്നു പറയാവുന്ന ഒരു സ്ഥാനത്തു നിങ്ങൾ ഒരിക്കലും എത്തിച്ചേരുകയില്ല. എന്നാൽ എല്ലായ്പ്പോഴും ക്രിസ്തുവിൽ ജയാളിയായിത്തീരുന്നതിന്റെ ഉറപ്പ് നിങ്ങൾക്ക് പ്രാപിക്കാൻ കഴിയും. നിങ്ങൾ എല്ലായ്പ്പോഴും ജയിക്കുന്നവരാണ്.

ഫിലിപ്പ്യർ 4:11-12 ൽ പൗലൊസ് പറഞ്ഞിരിക്കുന്ന സ്ഥാനത്ത് നിങ്ങൾ എത്തിച്ചേരേണ്ടതായിട്ടുണ്ട്. ഇല്ലായ്മയിൽ ഇരുന്നാലും സുഭിക്ഷമായിരുന്നാലും താഴ്ചയിൽ ഇരുന്നാലും തൃപ്തരായിരിപ്പാൻ സ്വസ്ഥമായും സമാധാനമായും ഇരിപ്പാൻ ഞാൻ അഭ്യസിച്ചിരിക്കുന്നു എന്നാണ് പൗലൊസ് പറഞ്ഞത്. അല്ലാത്തപക്ഷം, നിങ്ങളുടെ ജീവിതം അസ്വസ്ഥതകളുടെ പരമ്പര തന്നെ ആയിരിക്കും. പിശാച് സാഹചര്യങ്ങളാൽ നിങ്ങളെ നിയന്ത്രിക്കുന്നു എങ്കിൽ സകല സമയങ്ങളിലും അവൻ നിങ്ങളെ തന്റെ വിരൽത്തുമ്പിൽ നിറുത്തും. എന്നാൽ എല്ലായ്പ്പോഴും സ്വസ്ഥനായിരിക്കുന്നതുകൊണ്ട് നിങ്ങളുടെ അധികാരത്തിൽ നടക്കുക.

ഒരു സമയത്ത് ഒരു ചുവട്!



7



ഒരു സമയത്ത് ഒരു ചുവട്!

നിങ്ങളുടെ സമാധാനം നിശ്ചയമായും നഷ്ടപ്പെടുത്തുന്നതിനുള്ള ഒരു മാർഗ്ഗം, നാളയെക്കുറിച്ച് വിചാരപ്പെടുക എന്നുള്ളതാണ്. മത്തായി 6:34 ൽ പറയുന്നു:

“അതുകൊണ്ടു നാളെക്കായി വിചാരപ്പെടരുത്. നാളത്തെ ദിവസം തനിക്കായി വിചാരപ്പെടുമല്ലോ. അതതു ദിവസത്തിന്നു അന്നന്നത്തെ ദോഷം മതി”.

നമ്മിലധികം പേർക്കും നാളെയെക്കുറിച്ച് വിചാരപ്പെടാതെ ഇന്നു കൈകാര്യം ചെയ്യേണ്ട നിരവധി കാര്യങ്ങളുണ്ടല്ലോ. ദൈവം നിങ്ങൾക്ക് ഇന്നു സമാധാനം നൽകും. എന്നാൽ നാളെ വരുന്നതുവരെ നാളത്തേക്കാവശ്യമായ കൃപ നിങ്ങൾക്കു ദൈവം തരികയില്ല.

അങ്ങനെ ആളുകൾ, ഒരിക്കലും സംഭവിച്ചിട്ടില്ലാത്ത ഒന്നിനെക്കുറിച്ച് നിരന്തരം വിചാരപ്പെടുന്നു; വിചാരപ്പെടുന്നു.

“എന്തെങ്കിലും, എങ്കിൽ” എന്നത് കൃഷ്ണമാണ്. നിങ്ങളുടെ മനസ്സിൽ “എന്തെങ്കിലും, എങ്കിൽ” എന്നീ ചിന്തകൾ കടന്നു പോകുന്നു എങ്കിൽ നിങ്ങൾ സൂക്ഷിക്കുക. നിങ്ങൾ വിചാരപ്പെട്ട ലിലേക്ക്, ചിന്താകുലത്തിലേക്ക് വിലച്ചിഴയ്ക്കപ്പെടാം. ചില ആളുകൾ വളരെയധികം വിചാരപ്പെടുന്നതിനാൽ, അവരുടെ ചിന്തകുലങ്ങൾ ഭയമായിത്തീരുന്നു. അവർ തങ്ങൾക്ക് എന്തു ഭവിക്കുമെന്ന് ഭയപ്പെടുന്നുവോ, അതുതന്നെ അവർക്ക് സംഭവിക്കുകയും ചെയ്യുന്നു. നമ്മുടെ വിശ്വാസത്താൽ ദൈവത്തിൽ നിന്നും പ്രാപിക്കാൻ കഴിയും. നമ്മുടെ ഭയത്താൽ പിശാചിൽ നിന്നും ചിലതു ലഭിക്കാൻ കഴിയും.

നാളെയെക്കുറിച്ചു ആകുലചിന്തരാകുവാൻ നിങ്ങളെ അനുവദിക്കരുത്. ദൈവം വിശ്വസ്തനാകുന്നു എന്ന് അറിയുക. ഇന്നത്തെ ആസ്വദിക്കുവാൻ ഇന്നത്തെ കൃപയെ പാഴാക്കരുത്. നാളെയെക്കുറിച്ച് വിചാരപ്പെട്ടതുകൊണ്ട് ഇന്നത്തെ കൃപയെ നഷ്ടമാക്കരുത്. നാം ഒരു സമയത്ത് ഒരു ദിവസം ജീവിക്കുന്നു എങ്കിൽ, ക്രിസ്തുവിൽ നമ്മുക്ക് എന്തു നേടുവാൻ കഴിയുമെന്ന് അത്ഭുതകരമാണ്.

ഞാൻ ബൈബിൾ കോളേജിൽ പഠിപ്പിക്കാൻ ആരംഭിച്ചപ്പോഴാണ് ഈ പാഠം ഞാൻ പഠിച്ചത്. ഞാൻ അസോസിയേറ്റ് പാസ്റ്ററായിരുന്ന ഞങ്ങളുടെ മാതൃസഭയിൽ ഒരാഴ്ചക്കാലം ഞാൻ പഠിപ്പിക്കുകയായിരുന്നു. ഓരോ ആഴ്ചയിലും മൂന്നു ക്ലാസ്സുകൾ പഠിപ്പിക്കുന്നതിനുള്ള ക്ഷണം എനിക്കു ലഭിച്ചപ്പോൾ ഒരു ഫുൾടൈം ജോലിയും നാല് കുഞ്ഞുങ്ങളും എനിക്കുണ്ട്. വചനം കൂടുതൽ പഠിപ്പിക്കുന്നതിന് യഥാർത്ഥമായ ആഗ്രഹം എനിക്കുണ്ടായിരുന്നു. ഇവിടെയിതാ ഒരാഴ്ചയിൽ മൂന്നു പ്രാവശ്യം പഠിപ്പിക്കുന്നതിനുള്ള അവസരവും വന്നിരിക്കുന്നു.

ഞാൻ പഠിപ്പിക്കുമ്പോൾ, എനിക്ക് പഠിക്കുകയും ഒരുങ്ങുകയും ചെയ്യണമായിരുന്നു. പല ക്ലാസ്സുകളും ആഴമേറിയ വേദപഠനങ്ങളായിരുന്നു. അതായത്, വളരെ ആഴത്തിൽ വചനത്തിന്റെ അർത്ഥം ഞാൻ പഠിപ്പിക്കണം. വിശേഷിച്ചും ആദ്യവർഷത്തിൽ അത് അത്യാവശ്യമായിരുന്നു. വൈകിട്ടാണ് എന്റെ എല്ലാ പഠനങ്ങളും നടത്തേണ്ടിയിരുന്നത്. കാരണം എന്റെ ജോലി പകൽ സമയത്തായിരുന്നു. അത് എങ്ങനെ നിർവഹിക്കാൻ കഴിയുമെന്ന് ഞാൻ അറിഞ്ഞിരുന്നില്ല. എങ്കിലും ഞാൻ അത് എടുക്കണമെന്ന് ദൈവം ആഗ്രഹിക്കുന്നു എന്ന് അറിഞ്ഞിരുന്നു.

വളരെ പ്രാർത്ഥനയ്ക്കും ചിന്തയ്ക്കും ശേഷം അന്നാദ്യമായി ചെയ്യുന്ന കാര്യം ദൈവത്തിങ്കൽ ഭരമേൽപിച്ചു. ദൈവം എന്റെ മനസ്സിൽ ബോധ്യപ്പെടുത്തിക്കൊണ്ടിരുന്ന പ്രധാന കാര്യം: “ഒരു സമയത്ത് ഒരു ചുവട് എങ്കിൽ നിനക്ക് സാധിക്കും” എന്നതാണ്. ഞാൻ നാളയെക്കുറിച്ച് ചിന്തിക്കുവാൻ ആരംഭിച്ചാൽ ഞാൻ കുഴപ്പത്തിലാവുകയേയുള്ളൂ. എന്നെന്നാൽ ഞാൻ ഉടനെ അസാധ്യത്തെയായിരിക്കും കാണുന്നത്. എങ്കിലും ഓരോ ദിവസവും ഒരു സമയത്ത് ഒരു ദിവസം അത് ശരിയായി പ്രവർത്തിച്ചു. ദൈവം എനിക്ക് കൃപ നൽകി. എന്നാൽ അന്നന്നത്തേക്കുള്ള കൃപ മാത്രമേ നൽകിയുള്ളൂ. രണ്ടാമത്തെ വർഷം വളരെ എളുപ്പമായിരുന്നു. കാരണം എല്ലാ പാഠങ്ങളും എന്റെ പക്കൽ തയ്യാറായിക്കഴിഞ്ഞിരുന്നു. അതുകൊണ്ട് ആദ്യവർഷത്തേതുപോലെ, എനിക്ക് കഠിനാധ്വാനം ചെയ്യേണ്ടിവന്നില്ല.

ഈ ജോലി കൈകാര്യം ചെയ്യുവാൻ ദൈവം എന്നോടാവശ്യപ്പെട്ടതിന് രണ്ട് പ്രധാന കാരണങ്ങൾ ഉണ്ടായിരുന്നു. വിദ്യാർത്ഥികളെ വചനം പഠിപ്പിക്കുന്നതിന് പുറമേയായിരുന്നു അത്. ഒരു

സമയത്ത് ഒരു ചുവട് എന്നത് നാം സ്വീകരിച്ചാൽ ദൈവത്തിന്റെ കൃപയാൽ ജീവിതത്തിൽ എത്രയധികം സാധിച്ചെടുക്കാൻ കഴിയുമെന്ന് അനുഭവത്തിലൂടെ നേരിട്ട് മനസ്സിലാക്കുക എന്നതായിരുന്നു ഒരു കാരണം. രണ്ടാമത്തെ കാരണം, അത്ര കൂടുതൽ ക്ലാസ്സുകൾ എടുക്കുന്നതിനുള്ള അനുഭവവും എനിക്ക് ലഭിക്കണമായിരുന്നു. ഡേവും ഞാനും ഇപ്പോൾ വളരെയധികം യാത്ര ചെയ്യുകയും പഠിപ്പിക്കുകയും ചെയ്യുന്നു. സ്വദേശത്ത്, “ലൈഫ് ഇൻ ദ വേഡ്” യോഗങ്ങൾ നടത്തുന്നുണ്ട്. ദൈവം നല്ലവനാണ്. ദൈവത്തിന്റെ വഴികൾ തികവുള്ളത്.

മനുഷ്യരെ ഏറ്റവും മധ്യം വിഷമിപ്പിക്കുന്ന മറ്റൊരു കാര്യം കുറ്റബോധമാണ് - ഇന്നലെയുടെ കുറ്റബോധത്തിൽ ജീവിക്കുന്നു എന്നതാണ്. നമ്മളെല്ലാവരും തെറ്റുകൾ ചെയ്തിട്ടുണ്ട്. അതെ, ഞാൻ പറയട്ടെ “നമ്മളെല്ലാവരും തെറ്റുകൾ വരുത്തുന്നു. യാതൊരു തെറ്റും ചെയ്തിട്ടില്ല എന്ന് പറയുന്ന ആളുകളും തെറ്റു ചെയ്തവരാണ്. നമുക്കെല്ലാവർക്കും നമ്മുടേതായ തെറ്റുകളുടെ ഭാരങ്ങളുണ്ട്” (ഗലാ. 6:5). നാം ചെയ്യുവാനോ പറയുവാനോ ആഗ്രഹിക്കാത്ത കാര്യങ്ങൾ ചെയ്തു പോകുകയും പറഞ്ഞുപോകുകയും ചെയ്യുന്നു. അത് ചെയ്തുപോയി, അത് ചെയ്തതു തന്നെ.

ഞാൻ ചെയ്തുപോയ ഏതെങ്കിലുമൊന്നിനെക്കുറിച്ച് എന്റെ സമാധാനം നഷ്ടപ്പെടുത്താമെന്നല്ലാതെ എനിക്ക് മറ്റൊന്നും ചെയ്യുവാൻ സാധ്യമല്ല. അതിന് പരിഹാരം വരുത്തുവാൻ ദൈവത്തിൽ ആശ്രയിക്കുക മാത്രമേ എനിക്ക് കരണീയമായുള്ളൂ. ദൈവത്തിന് അത് കഴിയും. നമ്മുടെ തെറ്റുകൾ പരിഹരിക്കുവാൻ ദൈവത്തിന് സാധിക്കും.

അത് പറയാതിരുനെന്നകിൽ എന്നു ഞാൻ ആഗ്രഹിച്ചുപോകുന്ന ചിലത് ഞാൻ പറഞ്ഞുപോയിട്ടുണ്ട്. ഞാൻ ആരെയെങ്കിലും മുറിവേൽപ്പിച്ചുവോ, ആരെയെങ്കിലും കോപിപ്പിച്ചുവോ എന്ന് വ്യാകുലപ്പെടുന്നതിന് പകരം എന്റെ ഹൃദയം ശുദ്ധമായിരിക്കുന്നു എന്ന് അവർ മനസ്സിലാക്കാവൂ എന്നതാണ് ദൈവത്തോടുള്ള എന്റെ പ്രാർത്ഥന. അവരുടെ ഹൃദയത്തിൽ പ്രവർത്തിച്ചു, എന്നോട് പ്രീതി തോന്നുവാൻ ഞാൻ ദൈവത്തിൽ ആശ്രയിക്കുന്നു. അതിനാൽ, ആകുലചിത്തരായി പല ദിവസങ്ങൾ എനിക്ക് കഴിയേണ്ടി വരുന്നില്ല.

പല കാര്യങ്ങളെക്കുറിച്ച് മനഃസ്താപപ്പെടുന്ന സ്വഭാവത്തിൽ നാം വീണുപോകുന്നു. ഞങ്ങൾ വളരെ തിരക്കുള്ളവരായതിനാൽ ഡേവും ഞാനും വളരെ ഭക്ഷണം കഴിക്കുന്നവരാണ്. ചിലേടത്ത് ഭക്ഷണം മോശമായിരിക്കും; അവരുടെ സേവനവും മോശമായിരിക്കും. അവിടെ നിന്നും ഇറങ്ങി കഴിഞ്ഞശേഷം പലമണിക്കൂറുകൾ അവിടെ കയറിയതിനെക്കുറിച്ച് ഞങ്ങൾ മനഃസ്താപപ്പെട്ടുകൊണ്ടിരിക്കും. ഭക്ഷണം കഴിക്കാൻ മോശമായ ഒരു ഹോട്ടൽ തിരഞ്ഞെടുത്തതിനെക്കുറിച്ച് ചിന്താകുലപ്പെടുന്നതുപോലും സമാധാനം നഷ്ടപ്പെടുത്തുന്നതാണ് എന്ന് കർത്താവ് ഞങ്ങളെ കാണിച്ചു.

സമാധാനം അനുഭവിക്കുക. നിങ്ങൾക്കും ഒന്നും പ്രവർത്തിക്കാൻ കഴിയാത്ത ഒരു കാര്യത്തെക്കുറിച്ച് എന്തെങ്കിലും ചെയ്യുന്നതിന് നിങ്ങൾ ശ്രമിക്കരുത്. നിങ്ങൾ ഒരു ബിസിനസ്സ് നടത്തുകയും ബിൽ കൊടുക്കുകയും ചെയ്യുകഴിഞ്ഞിട്ട്, അതിനെക്കുറിച്ച് മനഃസ്താപപ്പെടുന്നതുകൊണ്ട് വസ്തുതകൾക്ക് മാറ്റം വരികയില്ല.

നാം നമ്മുടെ സാഹചര്യങ്ങൾക്ക് മാറ്റം - വ്യത്യാസം വരുത്തി, നമുക്ക് ഗുണകരമാക്കുവാൻ ശ്രമിക്കുക. “അവിടെ പോയി അത്യപ്തരായില്ലയോ? നാം പോകാൻ ഇഷ്ടപ്പെടുന്ന ഒരു സ്ഥാനമല്ല അത് എന്ന് നാം മനസ്സിലാക്കിയല്ലോ. ഇനി അവിടെ പോയി നമ്മുടെ സമയമോ പണമോ നാം നഷ്ടപ്പെടുത്തുകയില്ല.”

എന്റെ ഭിത്തിയിൽ, ഇപ്രകാരം എഴുതിയിട്ടുള്ള ഒരു ഫലകം തൂക്കിയിട്ടുണ്ട്: “നിങ്ങൾ ഭൂതകാലത്തിൽ ജീവിക്കാൻ ശ്രമിച്ചാൽ ജീവിതം വൈഷമ്യമുള്ളതായിരിക്കും.” യേശു, ഞാൻ വലിയവനായവൻ ആയിരുന്നു എന്ന് പറഞ്ഞിട്ടില്ല. ഓരോ ദിവസത്തെയും അത് വരുന്നതുപോലെ നിങ്ങൾ സ്വീകരിക്കുമെങ്കിൽ, ജീവിതം ശരിയായി നയിക്കാൻ കഴിയും. യേശു പറഞ്ഞു: “ഞാൻ, ഞാൻ ആകുന്നു” (യോഹന്നാൻ 8:58). നിങ്ങളുടെ മുമ്പിലുള്ള ഏതൊരു സാഹചര്യമായാലും കൃപെക്കുവേണ്ടി യേശുവിനെ വിശ്വസിക്കുക.

പ്രാർത്ഥന
സമാധാനം വരുത്തുന്നു



8



പ്രാർത്ഥന സമാധാനം വരുത്തുന്നു

ഫിലിപ്പിയർ 4:6 ൽ പറയുന്നു:

“ഒന്നിനെക്കുറിച്ചും വിചാരപ്പെടരുത്. എല്ലാറ്റിലും പ്രാർത്ഥന യാലും അപേക്ഷയാലും നിങ്ങളുടെ ആവശ്യങ്ങൾ സതോത്രത്തോടുകൂടെ ദൈവത്തെ അറിയിക്കയത്രേ വേണ്ടത്”

“എന്നാൽ, സകല ബുദ്ധിയെയും കവിയുന്ന ദൈവസമാധാനം, നിങ്ങളുടെ ഹൃദയങ്ങളെയും നിനവുകളെയും ക്രിസ്തുയേശുവിങ്കൽ കാക്കും.”

സകല ബുദ്ധിയെയും കവിയുന്ന ദൈവസമാധാനം, അനുഭവിക്കേണ്ട ഒരു മഹത്തായ കാര്യമാണ്. എല്ലാ സാഹചര്യങ്ങളനുസരിച്ചും നിങ്ങൾ അസ്വസ്ഥരും പരിഭ്രാന്തരും വ്യാകുലചിന്തരും സമാധാനമറ്റവരും ആകുമ്പോൾ, വിവരിപ്പാനാകാത്ത സമാധാനത്തിനായി ലോകം കാംക്ഷിക്കുകയാണ്. അത്

വിലെക്ക് വാങ്ങുവാൻ സാധ്യമല്ല. കാരണം അത് വിൽക്കാൻ വെച്ചിട്ടില്ല. അത് യേശു നൽകുന്ന സൗജന്യദാനമാണ്. നിങ്ങൾ യേശുവിനെ നിങ്ങളുടെ കർത്താവും രക്ഷിതാവുമായി സ്വീകരിക്കുമ്പോൾ ആ സ്നേഹം നിങ്ങൾക്ക് ലഭിക്കുന്നു. കർത്താവിന്റെ തത്വങ്ങൾ അനുസരിച്ച് പ്രവർത്തിക്കുവാൻ അഭ്യസിക്കുക.

സമർപ്പണ പ്രാർത്ഥന, ശക്തിയേറിയ പ്രാർത്ഥനയാണ്. ആ പ്രാർത്ഥന നിങ്ങളുടെ ഭാരങ്ങളെ യേശുവിലേക്ക് പകരുന്നതാണ്. 1 പത്രോസ് 5:7ൽ “അവൻ നിങ്ങൾക്കുവേണ്ടി കരുതുന്ന താകയാൽ സകല ചിന്താകുലവും അവന്റെമേൽ ഇട്ടുകൊൾവിൻ.” കർത്താവ് നിങ്ങൾക്കുവേണ്ടി വാത്സല്യത്തോടും സൂക്ഷ്മതയോടും കൂടെ കരുതുന്നു എന്നതിനാൽ നിങ്ങളുടെ എല്ലാ ആകുലചിന്തകളും ഉൽക്കണ്ഠകളും അവന്റെ മേൽ ഇട്ടുകൊള്ളുക - എന്നാണ് ആ വചനം പറയുന്നത്. എന്തൊരു പദവിയാണ്! ഇത് തങ്ങൾക്കുള്ളതാണെങ്കിലും അനേകം വിശ്വാസികളും ഈ പദവി ഉപയോഗപ്പെടുത്തുന്നില്ല.

നിങ്ങളുടെ സകല ചിന്താകുലവും യേശുവിന്മേൽ ഇട്ടുകൊടുത്തശേഷമുണ്ടാകുന്ന സമാധാനം നിങ്ങൾ ആസ്വദിക്കുന്നുവോ? ഇട്ടുകൊൾവിൻ എന്ന് പറഞ്ഞാൽ നിങ്ങളുടെ കയ്യിൽ ഒന്നും ശേഷിപ്പിക്കാതെ എറിഞ്ഞുകളയുക എന്നാണർത്ഥം. എത്രവേഗം നിങ്ങൾ അത് ചെയ്യുന്നുവോ, അത്രയും നല്ലത്. പ്രാർത്ഥനായാലാണ് നിങ്ങൾക്ക് അത് ചെയ്യാൻ കഴിയുന്നത്. കർത്താവിന്റെ സ്നേഹകരുതലിൽ നിങ്ങളുടെ പ്രശ്നങ്ങളെ സമർപ്പിച്ചുകൊടുക്കുക. നിങ്ങൾ എന്തിനെക്കുറിച്ചെങ്കിലും വിചാരപ്പെടുന്നു എന്നോ, സമാധാനം നഷ്ടപ്പെട്ടു എന്നോ പരിശുദ്ധാത്മാവ് നിങ്ങളെ ബോധ്യപ്പെടുത്തുന്ന നിമിഷത്തിൽ അത് കർത്താവിന്മേൽ ഇടുക.

നിങ്ങൾ വ്യാകുലപ്പെടണമെന്ന് പിശാച് ആഗ്രഹിക്കുന്നു. 1 പത്രോസ് 5:9 - “പിശാചിന്റെ ആക്രമണങ്ങളെ എതിർത്തുനില്പിൻ” എന്ന് പറഞ്ഞിരിക്കുന്നു. അവന്റെ ആക്രമണത്തിന്റെ ആരംഭത്തിൽ തന്നെ അവനോട് എതിർത്തുനിൽക്കുക. നിങ്ങളെ പല ദിവസങ്ങൾ ആകുലപ്പെടുത്തുവാൻ അവൻ അവസരം നൽകരുത്, അതിന് കാത്തിരിക്കരുത്. നിങ്ങൾ പിശാചിനോട് എതിർക്കുവാൻ താമസിക്കുന്നോടും അവൻ കൂടുതൽ ശക്തനാകും. പിന്നീട് അത് തകർക്കുവാൻ പ്രയാസമാകും. നിങ്ങൾ ഉൽക്കണ്ഠാകുലനാണെന്നോ വിചാരപ്പെടുന്നു എന്നോ മനസ്സിലാക്കിയാൽ ഉടനെ, വ്യാകുലചിന്ത അവസാനിപ്പിക്കുക. ആകുലചിന്തയുടെ സാഹചര്യം ദൈവത്തിൽ സമർപ്പിക്കുക. നിങ്ങളുടെ ചിന്താരീതിക്ക് മാറ്റം വരുത്തുക.

“ചിന്താകുലങ്ങൾ കർത്താവിന്മേൽ ഇടുന്നതിന്റെയും” “ഒന്നിനെക്കുറിച്ചും വിചാരപ്പെടാതിരിക്കുന്നതിന്റെയും” തത്വങ്ങൾ ഞാൻ ആദ്യമായി അഭ്യസിച്ചു തുടങ്ങിയപ്പോൾ എന്റെ ചിന്താരീതി തെറ്റായിരുന്നു എന്ന് ഞാൻ മനസ്സിലാക്കി. ദിവസം മുഴുവൻ എല്ലാ സങ്കല്പങ്ങളെയും ചുമന്നുകൊണ്ട് ഞാൻ നടക്കും, അവയെല്ലാം എന്റെ പുറകിലെത്തുകയും ചെയ്യും. ഈ കാര്യങ്ങളെക്കുറിച്ച് വിചാരപ്പെടാതിരിക്കുവാൻ എങ്ങനെ കഴിയും? വിചാരപ്പെടാതിരിക്കണമെങ്കിൽ, ആപ്രശ്നത്തെക്കുറിച്ച് ചിന്തിക്കരുത്. നിങ്ങൾ അതിനെക്കുറിച്ച് ചിന്തിക്കുമ്പോഴും - തീരുമാനമെടുക്കുകയും ചെയ്യുമ്പോൾ ധനാത്മകമായി മാത്രം ചിന്തിക്കുക. നിങ്ങൾ ആ പ്രശ്നത്തെക്കുറിച്ച് യാഥാർത്ഥ്യബോധത്തോടെ ചിന്തിക്കണം, പക്ഷേ, ക്ഷയോന്മുഖനായി ചിന്തിക്കരുത്.

“ഈ പ്രശ്നത്തെക്കുറിച്ച് ഞാൻ ചിന്തിക്കാതിരിക്കുന്നതെങ്ങനെ?” - എന്നു ഞാൻ കർത്താവിനോട് പറഞ്ഞപ്പോൾ, അവൻ എന്നോട് സംസാരിച്ചത് ഞാൻ വ്യക്തമായി ഓർക്കുന്നു: “അത് വളരെ ലളിതമാണ്, ജോയ്സ് - മറൊന്നിനെക്കുറിച്ചെങ്കിലും ചിന്തിക്കൂ” പ്രശ്നമല്ലാത്ത എന്തിനെക്കുറിച്ചെങ്കിലും നിങ്ങൾ ചിന്തിച്ചാൽ, പ്രശ്നത്തെക്കുറിച്ച് നിങ്ങൾക്ക് ചിന്തിക്കേണ്ടിവരികയില്ല.

ഫിലിപ്പിയർ 4:6ൽ വിചാരപ്പെടുമ്പോൾ, പിന്നെയോ പ്രാർത്ഥിപ്പിൻ എന്നത്രേ പറഞ്ഞിരിക്കുന്നത്. അങ്ങനെ ചെയ്യുന്നു എങ്കിൽ, സകല ബുദ്ധിയെയും കവിയുന്ന ദൈവസമാധാനം നിങ്ങൾക്ക് ലഭിക്കുമെന്ന് 7-ാം വാക്യം പറയുന്നു.

വാക്യം 8: “ഒടുവിൽ സഹോദരന്മാരേ സത്യമായത് - ഒക്കെയും ഘനമായതും ഒക്കെയും നീതിയായത് ഒക്കെയും നിർമ്മലമായത് ഒക്കെയും രമ്യമായത് ഒക്കെയും സൽകീർത്തിയായത് ഒക്കെയും സൽഗുണമോ പുകഴ്ചയോ അത് ഒക്കെയും ചിന്തിച്ചുകൊൾവിൻ”

ദൈവം നിങ്ങൾക്ക് പരിശുദ്ധാത്മാവിന്റെ ശക്തിയെന്ന കൃപ നൽകട്ടെ എന്ന് ഞാൻ പ്രാർത്ഥിക്കുന്നു. നിങ്ങളുടെ ജീവിതത്തിൽ ഈ തത്വങ്ങൾ പ്രായോഗികമാക്കുന്നതിന് ദൈവം നിങ്ങളെ ശക്തിപ്പെടുത്തട്ടെ. സമാധാനപൂർണ്ണമായ ജീവിതത്തിന്റെ അനുഗ്രഹങ്ങൾ ആസ്വദിക്കുവാൻ നിങ്ങൾക്ക് കഴിയട്ടെ. ദൈവത്തിന്റെ മഹത്വത്തിനും പുകഴ്ചയ്ക്കുമായി നിങ്ങളെ സമ്പൂർണ്ണമായി ദൈവം ഉപയോഗിക്കട്ടെ എന്നും ഞാൻ പ്രാർത്ഥിക്കുന്നു.

ഒരു പുതിയ ജീവിതം അനുഭവസ്ഥമാക്കുക



നിങ്ങളുടെ കർത്താവും രക്ഷിതാവുമായി യേശുവിനെ ഇതുവരെയും നിങ്ങൾ ക്ഷണിച്ചിട്ടില്ലെങ്കിൽ, ഇപ്പോൾ തന്നെ നിങ്ങൾ യേശുവിനെ ക്ഷണിക്കുക. നിങ്ങൾ ആത്മാർത്ഥമായി ഈ പ്രാർത്ഥന പ്രാർത്ഥിക്കുക. ക്രിസ്തുവിൽ ഒരു പുതിയജീവിതം അനുഭവസ്ഥമാക്കാൻ നിങ്ങൾക്ക് കഴിയും.

പിതാവായ ദൈവമേ, യേശുക്രിസ്തു അങ്ങയുടെ പുത്രൻ ആകുന്നു എന്ന്, അവൻ ലോകത്തിന്റെ രക്ഷിതാവാകുന്നു എന്നും ഞാൻ അറിയുന്നു. യേശു എന്നിക്കുവേണ്ടി ക്രൂശിൽ മരിച്ചു എന്ന് ഞാൻ വിശ്വസിക്കുന്നു. അവൻ എന്റെ സകല പാപങ്ങളെയും വഹിച്ചു. എന്റെ പാപങ്ങളുടെ വില അവൻ കൊടുത്തു. ഞാൻ അനുഭവിക്കേണ്ടിയിരുന്ന പാപത്തിന്റെ ശിക്ഷ അവൻ വഹിച്ചു. യേശു മരിച്ചവരിൽ നിന്ന് ഉയിർത്തെഴുന്നേറ്റു എന്ന് ഞാൻ വിശ്വസിക്കുന്നു; യേശു ഇപ്പോൾ പിതാവിന്റെ വലത്തുഭാഗത്ത് ഇരിക്കുന്നു. യേശുവേ, എന്നിക്ക് അങ്ങയെ ആവശ്യമാണ്. എന്റെ പാപങ്ങളെ ക്ഷമിച്ചു, എന്നെ

രക്ഷിക്കേണമേ. എന്റെ ഹൃദയത്തിൽ വരേണമേ. എനിക്ക് വീണ്ടും ജനനാനുഭവം നൽകേണമേ.

യേശു നിങ്ങളുടെ ഹൃദയത്തിൽ ജീവിക്കുന്നു എന്ന് വിശ്വസിക്കുക നിങ്ങൾക്ക് പാപക്ഷമ ലഭിച്ചിരിക്കുന്നു, നിങ്ങളെ നീതികരിച്ചിരിക്കുന്നു. യേശു വരുമ്പോൾ നിങ്ങൾ സ്വർഗ്ഗത്തിൽ പോകും.

ദൈവത്തിന്റെ വചനം പഠിപ്പിക്കുന്ന ഒരു നല്ല സഭ കണ്ടു പിടിക്കുക. ക്രിസ്തുവിൽ വളരുവാൻ ആരംഭിക്കുക, ദൈവത്തിന്റെ വചന പരിജ്ഞാനമില്ലെങ്കിൽ നിങ്ങളുടെ ജീവിതത്തിന് മാറ്റമുണ്ടാകയില്ല. “നിങ്ങൾ എന്റെ വചനത്തിൽ നിലനിൽക്കുന്നു എങ്കിൽ, നിങ്ങൾ സാക്ഷാൽ എന്റെ ശിഷ്യന്മാർ ആകുന്നു. നിങ്ങൾ സത്യം അറിയുകയും സത്യം നിങ്ങളെ സ്വതന്ത്രരാക്കുകയും ചെയ്യും” - യോഹന്നാൻ 8:31,32.

“ലെഖ് ഇൻ ദ വേർഡി” ലെ എല്ലാ സ്റ്റാഫ്ഗങ്ങളും നിങ്ങളെ സ്നേഹിക്കുന്നു. സമാധാനത്തെക്കുറിച്ചുള്ള ഈ പുസ്തകം നിങ്ങൾക്ക് അനുഗ്രഹകരമാകട്ടെ എന്ന് ഞങ്ങൾ പ്രാർത്ഥിക്കുന്നു.

പ്രിയരേ,

യോഹന്നാൻ 8:31,32ൽ ഇങ്ങനെ പറയുന്നു: “നിങ്ങൾ എന്റെ വചനത്തിൽ നിലനിന്നാൽ നിങ്ങൾ സാക്ഷാൽ എന്റെ ശിഷ്യന്മാർ ആകുന്നു. നിങ്ങൾ സത്യം അറിയുകയും സത്യം നിങ്ങളെ സ്വതന്ത്രരാക്കുകയും ചെയ്യും.”

ദൈവത്തിന്റെ വചനത്തെ മുറുകെ പിടിക്കുവാനും, വചനത്തെ നിങ്ങളുടെ ഹൃദയത്തിൽ നടുവാനും നിങ്ങളെ പ്രബോധിപ്പിക്കുന്നു. 2 കൊരിന്ത്യർ 3:18 അനുസരിച്ച്, നിങ്ങൾ വചനം ധ്യാനിക്കുമ്പോൾ നിങ്ങൾ ക്രിസ്തുവിന്റെ രൂപത്തോട് അനുരൂപരായിത്തീരും.

സ്നേഹപൂർവ്വം
ജോയ്സ്

ഗ്രന്ഥകർത്രിയെക്കുറിച്ച്



ജോയ്സ് മെയർ 1976 മുതൽ തിരുവെഴുത്തുകൾ പഠിപ്പിച്ചുവരുന്നു; 1980-മുതൽ പൂർണ്ണസമയശുശ്രൂഷ ചെയ്യുന്നു. ആത്മീയോത്തേജനകരമായ 54 വിശിഷ്ടഗ്രന്ഥങ്ങൾ അവർ രചിച്ചിട്ടുണ്ട്. അസാധാരണ ജീവിതത്തിന്റെ രഹസ്യങ്ങൾ, വിശ്വസിക്കുന്ന പ്രാർത്ഥനയുടെ സന്തോഷം, മനസ്സിന്റെ യുദ്ധങ്ങളും - തുടങ്ങിയ അവരുടെ വിശിഷ്ട കൃതികളാണ്. 220-ലധികം ഓഡിയോ കാസറ്റുകളും 90-ലധികം വീഡിയോകളും അവരുടേതായു്. ജോയ്സ് നടത്തുന്ന ലൈഫ് ഇൻ ദ വേഡ് - വചനത്തിലെ ജീവിതം - എന്ന റേഡിയോ, ടെലിവിഷൻ പ്രോഗ്രാമുകൾ ലോകമെങ്ങും പ്രക്ഷേപണം ചെയ്യപ്പെടുന്നു. ലൈഫ് ഇൻ ദ വേഡ് കോൺഫറൻസുകളിൽ ശുശ്രൂഷിക്കേതിന് അവർ ലോകമെങ്ങും പര്യടനം നടത്തുന്നു. ജോയ്സിനും അവരുടെ ഭർത്താവ് ഡേവിഡിനും നാലുമക്കളു്. ഈ കുടുംബം മിസ്സൗറിയിലെ സെന്റ് ലൂയിസിൽ താമസിക്കുന്നു.

To contact the author in the United States, please write:

Joyce Meyer Ministries

P.O. Box 655,

Fenton, Missouri 63026

or call: (636) 349-0303

or log on to: www.joycemeyer.org

Go to tv.joycemeyer.org

to watch Joyce's messages in a variety of languages

To contact the author in India, please write:

Joyce Meyer Ministries

Plot No. 512/B, Road No. 30,

Jubilee Hills, Hyderabad - 500 033

or call: 2300 6777

or log on to: www.jmmindia.org

നിങ്ങളുടെ പ്രശ്നങ്ങളെ ദൈവത്തിൽ സമർപ്പിക്കുക ദൈവം നിങ്ങൾക്ക് സമാധാനവും സന്തോഷവും നൽകട്ടെ!



നിങ്ങൾ അസാധ്യമായത് ചെയ്യുവാൻ ശ്രമിക്കുകയാണോ? നിങ്ങൾക്ക് ചുറ്റുമുള്ള ജനത്തിന് മാറ്റം വരുത്തുന്നതിന് നിങ്ങൾ കഠിനാധ്വാനം ചെയ്യുകയാണോ? നിങ്ങൾ ആഗ്രഹിക്കുന്ന സ്ഥാനത്ത് എത്തിച്ചേരാൻ കഴിയാത്തതിനാൽ നിങ്ങൾ അസന്തുഷ്ടനാണോ? നിങ്ങളുടെ സമാധാനം നഷ്ടപ്പെടുന്നുവോ? നിങ്ങൾക്ക് സമാധാനമില്ലാത്ത പക്ഷം, ഞങ്ങൾക്ക് ജീവിതം ആസ്വദിക്കുവാൻ സാധ്യമല്ല.

അനുദിനജീവിതത്തിൽ വിജയം നേടുന്നതിന് എങ്ങനെ കഴിയുമെന്ന് ജോയ്സ് മെയർ നിങ്ങൾക്ക് കാണിച്ചുതരുന്നു. കൊടുങ്കാറ്റിന്റെ നടുവിൽ നിങ്ങൾക്ക് സമാധാനം കണ്ടാൻ കഴിയും. താഴെ പറയുന്ന കാര്യങ്ങൾ അവർ നിങ്ങളെ പഠിപ്പിക്കുന്നു.

- ദൈവത്തിനായും ദൈവത്തിന്റെ സമയത്തിനായും കാത്തിരിക്കുക.
- നിങ്ങളെ അസ്വസ്ഥരാക്കി സമാധാനം അപഹരിക്കുന്നവരെ ജയിക്കുക.
- ശാന്തമായിരിക്കുക, ദൈവത്തിൽ ആശ്രയിക്കുക.
- ഇന്നത്തെ കൃപയെ ആസ്വദിക്കുക; നാളെയെക്കുറിച്ച് ചിന്താകുലപ്പെടാതിരിക്കുക.

ദൈവത്തിന്റെ സമാധാനം സകല ബുദ്ധിയെയും കവിയുന്നതാണ്. ദൈവത്തിന്റെ സമാധാനം അവിടുത്തെ സൗജന്യദാനമാണ്. അത് പ്രാപിക്കുവാൻ നിങ്ങൾ ഒരുക്കമാണോ?



JOYCE MEYER
MINISTRIES®

Plot No. 512/B, Road No. 30,
Jubilee Hills, Hyderabad - 500 033